

# જૈન ધાર્મિક શંકાસમાધાન.



રચયિતા,  
શાસ્ત્રવિશારદ યોગનિષ્ઠ જૈનાચાર્ય  
શ્રીમદ્ બુદ્ધિસાગર સૂરીશ્વરજી.

## ગુજરાત વિદ્યાપીઠ ગ્રંથાલય

[ ગુજરાતી કૉપીરાયિટ વિભાગ ]

અનુક્રમાંક ૬૨૬૭૬ વર્ગીક

પુસ્તકનું નામ જૈન ધાર્મિક ઇતિહાસ સંપ્રદાય

વિષય પૃથ્વી

શ્રીમદ્ બુદ્ધિસાગરસૂરિ ગ્રંથમાલ્યા ગ્રંથાંક ૮૭.

# જૈન ધાર્મિક શંકાસમાધાન.

રચયિતા, શાસ્ત્રવિશારદ યોગનિષ્ઠ જૈનાચાર્ય  
શ્રીમદ્ બુદ્ધિસાગરજી સૂરિજી.

સા. કેસવલાલ સિંચલાલ મજલાલ પ્રાંતીજવાળાની દ્રવ્ય સહાયથી  
છપાવી પ્રસિદ્ધ કરનાર,  
શ્રી અધ્યાત્મજ્ઞાનપ્રસારક મંડળ.  
હા. વકીલ મોહનલાલ હીમચંદ. યુ. પાઠરા.

પ્રથમાવૃત્તિ.

\* \* \*

પ્રતિ ૧૦૦૦.

વીર સં. ૨૪૫૦.

ઈ. સ. ૧૯૨૫.

વી. સં. ૧૯૮૧.

કિં. ૦-૨-૦.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૌપીરાઈટ-સંગ્રહ  
૧૯૫૧ વ  
પરેશ

અમદાવાદ.

ધી "ડાવમંડ જ્યુનિલિ" પ્રિન્ટિંગ પ્રેસમાં  
પરીખ દેવીદાસ જગનલાલે છાપ્યું.

## નિવેદન.

—\*—

શ્રી અધ્યાત્મજ્ઞાન પ્રચારક મંડળ તરફથી પ્રકટ થતી શ્રીમદ્ બુદ્ધિસાગર સરિત્રંચમાળાના ગ્રંથાંક ૮૭ તરીકે શ્રી જૈનધર્મ શંકા-સમાધાન નામનો ગ્રંથ પ્રકટ કરતાં અમેને ધણો આનંદ થાય છે. શ્રી શાસનદેવ ધંટાકર્ણ વીરના સંબંધમાં સં. ૧૯૮૦ ની સાલમાં કેટલાક જીવાસુઓ તરફથી શંકાઓભરી ચર્ચા થયેલી જાણી અને તેવાઓને સત્ય હકીકત ઉપયોગી થઈ પડે એવા હેતુથી ગુરૂશ્રીએ આ ગ્રંથ જાપ્તી સમાજને આ વિષયનું ઉપયોગી સાહિત્ય પૂર પાડ્યું છે.

આ મંડળ પાસે કોઈ પ્રકારનું સ્થાયીકેન્દ્ર નથી. છતાં પણ આ મંડળના અધિષ્ઠાતા પ્રાતઃસ્મરણીય ગુરૂમહારાજ શ્રીમદ્ બુદ્ધિસાગરજી સરિજીની પૂર્ણ કૃપાથી અને જ્ઞાનરૂપી જૈનધર્મ બધુઓની ઉદાર સહાયથી મંડળ પોતાના ચાલુ નિયમ પ્રમાણે ઉત્તમોત્તમ પુસ્તકો સરતી કીમતે પ્રસિદ્ધ કરે જાય છે. મંડળના આ શુભ કાર્યમાં જેમ જેમ અધિક સ્હાય મળશે તેમ તેમ મંડળ પોતાનું કામ વધુ ઉત્સાહથી ચલાવશે. આવા પ્રકારના સાહિત્યની આપણામાં ઘણી ઓછપ છે ને આશા છે કે આ ગ્રંથનો બહોળા પ્રમાણમાં લાભ લઈ ભગ્યાત્માઓ પોતાના આત્મકલ્યાણ સાથે સત્ય વસ્તુની પ્રતીતિ કરી શકશે, એવી આશા રાખવામાં આવે છે.

મુ. પાટણ, ૧૯૮૧. } અધ્યાત્મજ્ઞાન પ્રચારક મંડળ તરફથી,  
વસંતપંચમી. } વકીલ મોહનલાલ હીમચંદ.

!

## ધન્યવાદ.

---

આ ગ્રંથ છપાવવામાં પ્રાંતીજવાળા શ્રેષ્ઠ કેશવલાલ સિવજીવ  
વ્રજલાલે રૂ. ૭૫) ની આર્થિકસ્હાય આપી પોતાના દ્રવ્યનો સદુપયોગ  
કર્યો છે. આ માટે શ્રી અધ્યાત્મ જ્ઞાનપ્રસારક મંડળ તરફથી તેમનો ધન્યવાદ  
આપવાની સાથે આભાર માનવામાં આવે છે.

—અ. જ્ઞા. મ. મંડળ.

## પરસ્તાવના.

વિ. સં. ૧૫૮૦ માં જે જે લોકોએ જૈનધર્મશાસ્ત્રોના મંતવ્યો સંબંધી વિચારો દર્શાવ્યા હતા. તેઓના શક્તિ વિચારોની અસરથી અન્ય જૈનો મુક્ત રહે એવા ઉદ્દેશથી જૈનધાર્મિક શંકાસમાધાન અન્ય, પેચાપુરમાં તેજ એમાસમાં આવણુ માસમાં લખી પૂર્ણ કર્યો. આ ગ્રંથમાં જે કંઈ ઉત્તર તરીકે લખ્યું છે તે જૈનશાસ્ત્રોના આધારે લખતાં છતાં છદ્મસ્થ-દશથી અનુપયોગે જિનારા વિરુદ્ધ જે કંઈ લખાયું હોય તેની સંધસમક્ષ મારી માથું છું અને તેને સુધારવા જૈનગીતાર્થોને વિનયપૂર્વક પ્રાર્થના કરું છું. હાલમાં અનેક ધર્મોમાં સંક્રાન્તિયુગ પ્રવર્તે છે. દેશ સમાજ વગેરેમાં આચારો વિચારો સંબંધી સંક્રાન્તિયુગ ચાલે છે. અસ્થિર પ્રજાવાળા તથા અલ્પજ્ઞમનુષ્યોને ગીતાર્થજ્ઞાનીઓના સમાગમના અભાવે તેમજ જૈનશાસ્ત્રોના અભ્યાસના અભાવે અનેક જ્ઞાતનો શંકાઓ પડે એમાં આશ્ચર્ય નથી. તેથી તેવાઓને અન્યરૂપે પ્રત્યુત્તર આપતાં અન્ય જૈનો કે જે સત્યપ્રાણી છે તેઓને આવા અન્યોથી સમકિતની નિર્ભલતા રહે એવું જાણીને મેં મારી ફર્જ બજાવી છે અને તેથી પ્રતિપક્ષી વિચાર-વાળાઓને તે ન રચે અને તે મારી નિંદા કરે તોપણ મને તો તેઓપર સમભાવ, ભાવદયા હોવાથી કર્મની નિર્જરાપૂર્વક આત્મશુદ્ધિ થવાની છે અને ભવિષ્યમાં પણ બને સાંસુધી પુનઃ શંકાઓના જવાબ તરીકે જૈનધર્મ અને જૈનસંઘની નિષ્કામભાવે સેવા કરવાની નિષ્કામ પ્રવૃત્તિ ચાલુ રહેવાનીજ. આવા સંક્રાન્તિયુગમાં મારી ફરજ મારે બજાવવી જોઈએ તેમાં પ્રતિપક્ષી નિંદકો તરફથી ઉપસર્ગ થાય તોપણ મારે તેઓની નિંદા કર્યા વિના તેઓનું ખૂર કરવાની વિચાર પ્રવૃત્તિ વિના માફકાર્ય કરવાનુંજ રહ્યું. પ્રતિપક્ષી નિંદકોપર મને ભાવદયા અને સમભાવ વર્તે છે તેથી

આમાં કર્મયોગીઓનાં કાર્યોથી આત્માની શુદ્ધિ થાય છે. પેલાપુરના જૈનસંધે ચોમાસામાં ગુરુભક્તિ સારી કરી હતી. શા. મોતિલાલ પાનાચંદ તથા શા. રમણિકલાલ ડાહ્યાભાઈએ પ્રુદ્ધ શૌધવામાં સહાય કરી છે. આ અન્યથી જૈનો, જૈનધર્મમાં શ્રદ્ધાવાન રહેા એમ ઇચ્છું છું. પ્રતિપક્ષી નિંદકોને હું ખમાવું છું અને તેઓનું ભલું ઇચ્છું છું. તેઓપર દ્વેષ વિના તેઓપર શુદ્ધ પ્રેમથી મૈત્રીભાવ ધારું છું અને આશા છે કે તેઓ મારું લખેલું સમજીને તેમાંથી સત્યઅહણુ કરે અગર વૈરભાવ તથા મધ્યસ્થ બને અને આત્મશુદ્ધિ કરે.

આ અન્યનું અશુદ્ધિ શુદ્ધિપત્રક કરવાની ઉપયોગિતા જણાઇ નથી છતાં જે કંઇ ટાઇપ વગેરે અક્ષર શબ્દદોષો રહી ગયા હોય તેઓને સંતો સુધારશે.

इत्येषं ॐ अहं महावीरशान्तिः ३ मु. मडुडी, दि० १४८१ पोप वदि ७.





# શ્રી અધ્યાત્મજ્ઞાનપ્રસારક મંડળ તરફથી

શ્રીમદ્ બુદ્ધિસાગરસુરિજીઅન્યમાળામાં

પ્રગટ થયેલા અન્યો.

અંક	પૃષ્ઠ	કિંમત.
૧ ક. ભજન સંગ્રહ ભાગ ૧ ભો. ૨૦૦		૦—૮—૦
* ૧ અધ્યાત્મ વ્યાખ્યાનમાળા. ૨૦૬		૦—૪—૦
* ૨ ભજનસંગ્રહ ભાગ ૨ ભો. ૩૩૬		૦—૮—૦
* ૩ ભજનસંગ્રહ ભાગ ૩ ભો. ૨૧૫		૦—૮—૦
* ૪ સમાધિશતકમ્. ૬૧૨		૦—૮—૦
૫ અનુભવપરિચયશી. ૨૪૮		૦—૮—૦
૬ આત્મપ્રદીપ. ૩૧૬		૦—૮—૦
* ૭ ભજનસંગ્રહ ભાગ ૪ ભો. ૩૦૪		૦—૮—૦
૮ પરમાત્મદર્શન, ૪૦૦		૦—૧૨—૦
* ૯ પરમાત્મજ્યોતિ. ૫૦૦		૦—૧૨—૦
* ૧૦ તત્ત્વબિંદુ. ૫૦૦		૦—૧૨—૦
* ૧૧ ગુણાનુરાગ. (આવૃત્તિ ખીજી) ૨૪		૦—૧—૦
* ૧૨-૧૩. ભજનસંગ્રહ ભાગ ૫ ભો.		
તથા જ્ઞાનદીપકા. ૧૬૦		૦—૬—૦
* ૧૪ તીર્થયાત્રાનું વિમાન (આ. ખીજી) ૬૪		૦—૨—૦
* ૧૫ અધ્યાત્મભજનસંગ્રહ ૧૬૦		૦—૬—૦
૧૬ ગુરુબોધ. ૧૭૪		૦—૮—૦
* ૧૭ તત્ત્વજ્ઞાનદીપિકા ૧૨૪		૦—૬—૦
૧૮ ગદ્ય'લીસ'ગ્રહ ભા. ૧ ૧૧૨		૦—૩—૦

* ૧૬-૨૦ આવકર્મસ્વરૂપ ભાગ ૧-૨ (આવૃત્તિ ત્રીજી)		૪૦-૪૦-૧-૦૦
* ૨૧ ભજનપદસંગ્રહ ભાગ ૬ કો.	૨૦૮	૦-૧૨-૦
૨૨ વચનામૃત.	૮૩૦	૦-૧૪-૦
૩૩ ચોમદીપક.	૩૦૮	૦-૧૪-૦
૨૪ જૈન ઐતિહાસિક રાસમાળા.	૪૦૮	૧-૦-૦
* ૨૫ આનન્દધનપદ ભાવાર્થ (૧૦૮) સંગ્રહ	૮૦૮	૨-૦-૦
* ૨૬ અધ્યાત્મશાન્તિ (આ. બીજી)	૧૩૨	૦-૩-૦
૨૭ કાવ્યસંગ્રહ ભાગ ૭ મો.	૧૫૬	૦-૮-૦
* ૨૮ જૈનધર્મની પ્રાચીન અને અર્વાચીન સ્થિતિ.	૯૬	૦-૨-૦
* ૨૯ કુમારપાળ (હિંદી)	૨૮૭	૦-૬-૦
૩૦ થી ૪-૩૪ સુખસાગર ગુરુગીતા	૩૦૦	૦-૪-૦
૩૫ પદ્મવ્યવિચાર.	૨૪૦	૦-૪-૦
* ૩૬ વિગ્નપુરવૃત્તાંત.	૯૦	૦-૪-૦
૩૭ સાબરમતીકાવ્ય.	૧૯૬	૦-૬-૦
૩૮ પ્રતિષ્ઠાપાલન.	૧૧૦	૦-૫-૦
* ૩૯-૪૦-૪૧ જૈનગરુડમતપ્રબંધ, સંધ્યપ્રગતિ, જૈનગીતા.	૩૦૪	૧-૦-૦
૪૨ જૈનધાતુપ્રતિમા લેખસંગ્રહ ભા. ૧		૧-૦-૦
૪૩ મિત્રમૈત્રી.		૦-૮-૦
* ૪૪ શિષ્યોપનિષદ.	૪૮	૦-૨-૦
૪૫ જૈનોપનિષદ.	૪૬	૦-૨-૦

૪૬-૪૭ ધાર્મિક ગ્રંથસંગ્રહ તથા

સદુપદેશ ભાગ ૧ લો.	૯૭૬	૩-૦-૦
૪૮ ભજનસંગ્રહ ભા. ૮	૯૭૬	૩-૦-૦
* ૪૯ શ્રીમદ્ દેવચંદ્ર ભા. ૧	૧૦૨૮	૨-૦-૦
૫૦ કર્મયોગ.	૧૦૧૨	૩-૦-૦
૫૧ આત્મતત્ત્વદર્શન	૧૧૨	૦-૧૦-૦
૫૨ ભારતસહકારશિક્ષણ કાવ્ય	૧૬૮	૦-૧૦-૦
૫૩ શ્રીમદ્ દેવચંદ્ર ભા. ૨	૧૨૦૦	૩-૮-૦
૫૪ ગદ્યલી સંગ્રહ ભા. ૨	૧૩૦	૦-૪-૦
૫૫ કર્મપ્રકૃતિટીકાભાષાંતર	૮૦૦	૩-૦-૦
૫૬ ગુરૂગીત ગુરૂલીલસંગ્રહ.	૧૯૦	૦-૧૨-૦
૫૭-૫૮ આગમસાર અને અધ્યાત્મગીતા.	૪૭૦	૦-૬-૦
૫૯ દેવચંદ્ર સ્તુતિ સ્તવન સંગ્રહ.	૧૭૫	૦-૪-૦
૬૦ પૂજાસંગ્રહ ભા. ૧ લો.	૪૧૬	૧-૦-૦
૬૧ ભજનપદસંગ્રહ ભા. ૯	૫૮૦	૧-૮-૦
૬૨ ભજનપદસંગ્રહ ભા. ૧૦	૨૦૦	૧-૦-૦
૬૩ પત્રસદુપદેશ ભા. ૨	૫૭૫	૧-૮-૦
૬૪ ધાતુપ્રતિભાશેષ સંગ્રહ ભા. ૨	૧૮૦	૧-૦-૦
૬૫ જૈનદષ્ટિએ ધર્માવાસ્થોપનિષદ્ ભાષાથી વિવેચન.	૩૬૦	૧-૦-૦
૬૬ પૂજાસંગ્રહ. ભા. ૧-૨	૬૦૦	૨-૦-૦
૬૭ સ્નાત્રપૂજા. ( સુદ્ધિસાગરસંસ્કૃત )		૦-૨-૦
૬૮ શ્રીમદ્ દેવચંદ્ર અને તેમનું જીવનચરિત્ર.	૩૨	૦-૪-૦

## સંસ્કૃત ગ્રંથો.

૬૬-૭૨ શુદ્ધોપયોગ વિ.

સંસ્કૃત ગ્રંથ ૪

૧૮૦

૦-૧૨-૦

૭૩-૭૭ સંધર્તવ્ય વિ.

સંસ્કૃત ગ્રંથ ૫

૧૬૮

૦-૧૨-૦

૭૮ લાલાલજીપતરાય અને જૈનધર્મ ૧૦૦

૦-૪-૦

૭૯ ચિન્તામણિ

૧૨૦

૦-૪-૦

૮૦-૮૧ જૈનધર્મ અને ખ્રીસ્તિધર્મનો

મુકાબલો તથા જૈનખ્રીસ્તિ સંવાદ ૨૨૦

૧-૦-૦

૮૨ સત્યસ્વરૂપ

૨૦૦

૦-૧૨-૦

૮૩ ધ્યાનવિચાર

૬૬

૧૦-૮-૦

૮૪ આત્મશક્તિપ્રકાશ

૧૪૦

૦-૪-૦

૮૫ હામાપના

૭૫

૦-૩-૦

૮૬ આત્મદર્શન

૧૫૫

૦-૪-૦

૮૭ જૈન ધાર્મિક સમાધાન

૫૫

૦-૨-૦

૮૮ કન્યાવિક્રયનિષેધ

૨૨૦

૦-૮-૦

૮૯ આત્મશિક્ષાભાવનાપ્રકાશ

૧૦૦

૦-૪-૦

૯૦ આત્મપ્રકાશ.

૯૧ શોકવિનાશક (ગુજરાતી)

૯૨ તત્ત્વવિચાર.

૯૩ અધ્યાત્મગીતા

૯૪ આત્મસમાધિશતક

૯૫ જીવકપ્રબોધ

૯૬ આત્મસ્વરૂપ

૯૭ પરમાત્મદર્શન

૯૮ જૈનસૂત્રમાં મૂર્તિપૂજા

સંસ્કૃત ગ્રંથો.

થોડા માસમાં બહાર પડનાર ગ્રંથો.

- ૧ જૈન શ્વેતાંબર ગ્રંથનામાવલિ.
- ૨ શ્રીમદ્ દેવચંદ્રજી નિર્વાણુ રાસ.
- ૩ મોહું વિજયપુર વૃત્તાંત.
- ૪ ઉ૦ શ્રી યશોવિજયજી નિબંધ.
- ૫ લજ્જનસંગ્રહ ભા. ૧૧ મો

\* આ નિશાનીવાળા ગ્રંથો શીલક નથી.

પુસ્તકો મળવાનાં કેકાણાં:—

- ૧ વકીલશા. મોહનલાલ હીમચંદ પાદરા. (ગુજરાત).
- ૨ શા. આત્મારામ ખેમચંદ સાણુંદ (જિલ્લે અમદાવાદ).
- ૩ લાંબરીઆ શા. મોહનલાલ નગીનદાસ ૧૮૨-૬૪,  
બજારગેટ કોટ—મુંબઇ.
- ૪ શેઠ નગીનદાસ રાયચંદ લાંબરીઆ મહેસાણા.
- ૫ શેઠ ચંદુલાલ ગોકળદાસ, વિજયપુર જૈનજ્ઞાનમંદિર.
- ૬ બુકસેલર મેઘજી હીરજી પાયધુની—મુંબઇ.
- ૭ શા. રતિલાલ કેશવલાલ, મુ. ગ્રાંતીજ.
- ૮ શ્રીમદ્ બુદ્ધિસાગરસુરિ મંડળ, મુ. પેથાપુર  
સાગરગચ્છ હિપાશ્રય.

# જૈનધર્મ શંકા સમાધાન.

## શ્રી જૈનશાસનદેવ ઘંટાકર્ણુ વીરની સહાયસિદ્ધિ આદિ માન્યતા.

પ્રણમ્ય ગ્રીમહાવીરં, સર્વજ્ઞં દોષવર્જિતમ્  
કુમતં સ્વપ્નનં કુર્વે, જૈનશાસ્ત્રવિરોધિનામ્-॥ ૧ ॥

ઘણ્ટાકર્ણમહાવીરો, જૈનશાસનરક્ષકઃ

તસ્ય સહાયસિદ્ધયર્થે, ષષ્ઠિ શાસ્ત્રાનુસારતઃ ॥ ૨ ॥

શ્રી સર્વજ્ઞ દોષવર્જિત ચોવીશમા તીર્થંકર તારણ્યહાર એવા મહાવીર દેવને નમસ્કાર કરીને જૈનશાસ્ત્રોના વિરોધીઓ કે જેઓ ચારનિકાપના દેવોની સહાયતાને માનતા નથી વગેરે જૈનશાસ્ત્ર વિરુદ્ધ અનેક કુમતને ધારે છે એવાઓના કુમતનું ખંડન કરું છું. ઘંટાકર્ણુ મહાવીર છે તે પાવન વીર પૈકી એક વીર છે. તે જૈનશાસન રક્ષકવીર છે, તે જૈનધર્મમાં શ્રદ્ધાલુ એવા જૈનોને સહાય કરી શકે છે તેથી શાસનદેવની સહાયની સિદ્ધિને શાસ્ત્રધારે કયું છું.

જૈનશાસ્ત્રોમાં પરંપરાગમનું વર્ણન છે. પૂર્વ જૈનાચાર્યોની પરંપરાએ જે માન્યતાઓ પ્રવર્તે છે તેનો પરંપરાગમમાં સમાવેશ થાય છે. સર્વ જ્ઞાતના હિંદુ, મુસલમાન, જૈન વગેરે ધર્મોમાં પણ તેઓ તેઓના મહાત્માઓનાં પરંપરાગમોને માને છે. જૈનશાસ્ત્રોમાં પરંપરાગમ છે તેને જો ન માનવામાં આવે તો જૈનધર્મની ધણી માન્યતાઓનો નાશ થઈ જાય. પૂર્વાચાર્યોએ મંત્રપ્રવાહપૂર્વમાંથી અનેકમંત્રોનો અને વિદ્યા-

ઓનો ઉદ્ધાર કરી મંત્રકલ્પશાસ્ત્રોની રચના કરી છે.\* મંત્રપ્રવાહ અને વિદ્યાપ્રવાહપૂર્વના અભ્યાસીઓવા પૂર્વાચાર્યોએ અનેક દેવોના મંત્રોને જનાવ્યા છે અને તેથી તેમણે અનેક મંત્રકલ્પો રચ્યા છે. હાલમાં જૈનશાસ્ત્રોમાં નવકાર મંત્રકલ્પ અનેક પ્રકારના મૌળ્યુદ છે. ઉવસગ્ગહરમંત્રનો પણ કલ્પ હાલ મૌળ્યુદ છે. નાની શાંતિનો મંત્રકલ્પ પણ મૌળ્યુદ છે. મોટી શાંતિનો મંત્રકલ્પ છે. સંનિકરનો મંત્રકલ્પ છે. તિજયપહુત, નમિ-ઉણુ અને ભક્તામરનો મંત્ર મંત્રકલ્પ મૌળ્યુદ છે, શ્વેતાંબર અને દ્વિગંબર જૈનો બન્ને ઋષિમંડલ મંત્રકલ્પને માને છે. જૈનાચાર્યો સરિ મંત્રની આરાધના કરે છે અને સરિમંત્રના મંત્રને પૂજે છે. ઉપાધ્યાયો વર્ધમાનવિદ્યાની આરાધના કરે છે. શ્રાવકો ઋષિમંડલ મંત્રની આરાધના કરે છે. અષ્ટોતરી શાંતિસ્નાત્ર અને લઘુશાંતિસ્નાત્ર કે જેની રચના તપાગચ્છના આચાર્યોએ શ્રીહીરવિજયસરિના સમયમાં કરી છે અને શ્રીસકલચંદ્રણ ઉપાધ્યાય કે જે સત્તરસેદી પૂજા, ખાર ભાવના અને પ્રતિષ્ઠાકલ્પ, ધ્યાનદીપિકા આદિ ગ્રંથોના રચયિતા છે તેમણે પ્રતિષ્ઠાકલ્પમાં ધંટાકલ્પ મંત્રને ગણ્યો છે. તે પૂર્વપરંપરાથી જાણ્યું તથા અન્ય તેમના ગુરુઓ જગત્ ગુરુશ્રી હીરવિજયસરિ વગેરેના સમયમાં શાંતિસ્નાત્ર-અષ્ટોતરી સ્નાત્રની રચનાની વ્યવસ્થા થઈ છે અને તેમાં નવમહાપૂજન, દશદિક્પાલપૂજન, ચોવીશતીર્થકરોની ચક્ષુચક્ષિણીઓના મંત્ર તથા તેઓનું પૂજન છે અને નવમહાદિકને નૈવેદ્ય ધરવા વગેરેની વ્યાખ્યા છે

\* જુઓ ધંટાકલ્પકલ્પ—પાટણના ત્રીજા નંબરના ભંડારમાં હા. કોક્લીચાવાડાની આગલી શેરીનો ભંડાર શા. હાલાભાઈની દેખરેખમાં છે. તેમાં તથા પુનાદેવન કોલેજના (એ. સો. ના જનકમાં) તથા સુરત જૈન આનંદ પુસ્તકાલયના લીપમાં નંબર ૫૬૫-૫૬૬ પૂર્વાચાર્યોના લખેલા તૈયાર પડેલા છે. તંપામંડલમાં દરેક પ્રતિષ્ઠામાં ધંટાકલ્પ મંત્ર સ્થાપવામાં આવે છે.

અને પ્રતિષ્ઠા મંત્રકલ્પમાં ઘંટાકર્ણવીરની મંત્ર ચંત્રવાળી થાલી અને તેને સુખડી ધરાવવાની વિધિની પ્રક્રિયા આજસુધી તપાગચ્છ જૈનોમાં પ્રવર્તે છે. અમારા પૂર્વાચાર્યોએ, મુનિવરોએ, પ્રતિષ્ઠાકલ્પમાં ઘંટાકર્ણવીરની સહાયતા-માન્યતાને સ્વીકારેલી છે, તેથી અમે પણ અમારા પૂર્વાચાર્યોના પરંપરાગમને માન્ય કરીને ઘંટાકર્ણવીરને શાસનદેવવીર તરીકે માનીએ છીએ અને મહુડીના સઘે ઘંટાકર્ણવીરની મૂર્તિ બનાવી અને અમેએ તેની પ્રતિષ્ઠા કરી છે. જૈનશાસ્ત્રોમાં જૈનોના શોળ સંસ્કારના મંત્રો છે તે મંત્રપ્રવાદ નામના પૂર્વમાંથી ઉદ્દ્યુત કરેલ છે અને તેઓનો નિગમશાસ્ત્રોમાં સમાવેશ થાય છે. અનાદિકાલથી દરેક તીર્થંકરના વખતમાં સાધુઓનાં આચારનાં અને તત્ત્વજ્ઞાનમય આગમ શાસ્ત્રો અને ચક્રદ પૂર્વના મંત્રોદિ ભાગનાં તથા ગૃહસ્થ ધર્મના સંસ્કાર આદિ ધર્મપ્રરૂપનારાં નિગમશાસ્ત્રો પ્રવર્ત્યાં કરે છે અને જૈનો તે બંનેને પ્રમાણભૂત માને છે. શ્રીભક્તપદદેવપ્રભુના વખતમાં ભરતરાજએ જે ચાર વેદો રચ્યા હતા તેઓનો નિગમશાસ્ત્રોમાં સમાવેશ થાય છે અને મંત્રપ્રવાદમાંથી અને વિદ્યાપ્રવાદમાંથી ઉદ્દ્યુતમંત્રો તથા પૂર્વાચાર્યોએ દેવોને પ્રત્યક્ષ કરી જે મંત્રો કલ્પો રચ્યા છે તે સર્વમંત્રશાસ્ત્રોનો પણ અપેક્ષાએ નિગમશાસ્ત્રોમાં સમાવેશ થાય છે તેથી તે મંત્રભાગ અધિકારીની આગળ ગુરૂઓ પ્રકાશિત કરે છે તેથી ગુરૂપરંપરાગમે ચાલ્યો આવે છે, તેથી હાલ તે પરંપરાગમમાં સમાવેશ પામે છે. જૈનાચાર્યો મિથ્યાત્વીદેવોને પણ સમકિતી બનાવે છે અને તેઓને જૈનશાસન ગચ્છના રક્ષક તરીકે નીમી શકે છે. શત્રુંજય માહાત્મ્યમાં શત્રુંજય પર સ્થાપિત કપર્દી યક્ષ મિથ્યાત્વી અંધ ગયો હતો તેને વન્જસ્વામીએ ઉઠાડી મૂકી અને બીજા કપર્દી યક્ષને બોલાવી જૈનધર્મનો શ્રદ્ધાલુ સમકિતી બનાવી શત્રુંજયપર સ્થાપિત કર્યો છે. શ્રી આનંદવિમલ સૂરિએ શ્રી માણિભદ્રવીરની સ્થાપના કરી છે અને



તેની સ્થાપના પાલણપુર પાસેના મગરવાડામાં તથા ત્રિગ્ગપુર પાસેના આગસોડ ગામમાં છે. માણિભદ્રવીરનું આગસોડમાં ગામ બહાર મોડું દેવળ છે તેનું ત્રિગ્ગપુર વૃત્તાંતમાં સવિસ્તર વર્ણન છે.

પૂર્વાચાર્યોએ તપ તપી મંત્ર આરાધી નવીન માણિભદ્રવીર વગેરેને પણ સમક્રિતી કરી જૈનશાસન દેવતરીકે સ્થાપિત કર્યા છે તેથી જૈન-કોમ પરંપરાગમને માન્ય રાખી નવીનશાસન રક્ષકવીર વગેરેને આજ-દિન સુધી માનતી પૂજતી આવી છે. જૈનાગમોમાં મુખ્યતાએ તત્ત્વજ્ઞાન અને મોક્ષારાધન તથા સાધુના આચાર વગેરેની મુખ્યતા છે અને મંત્ર-શાસ્ત્રોમાં મંત્રકલ્પની મુખ્યતા છે. આગમોમાં આજ કારણથી ઈશ્વર-હોંકાર આદિ બીજામંત્રો વગેરેની વ્યાખ્યાઓ દેખાતી નથી. પૂર્વાચાર્યો મોટા ભાગે મંત્રશાસ્ત્રોનો ભાગ તો ગુપ્ત રાખતા હતા, અને સ્વશિષ્યોને પણ લાયક બણીને તેઓને જ્ઞાનગીમાં મંત્ર રહસ્ય આપતા હતા. મંત્રશાસ્ત્રોને ભંડારમાં ગોપવી રાખતા હતા કે જેથી તેનો અધિકારી પુરૂષ તેનો ઉપ-યોગ કરી શકે. સર્વ દર્શનધર્મશાસ્ત્રોમાં મંત્રશાસ્ત્ર વિભાગ છે અને તેને સર્વ દર્શનધર્મવાળાઓ શ્રદ્ધાથી માન્ય કરે છે. જૈનો જૈનમંત્રશાસ્ત્રોને અને શાસનદેવોના મંત્રોને માન્ય કરે છે અને જૈનશાસન વીર દેવયક્ષ વગેરેને માને છે પૂજે છે, કારણ કે તે સમ્યગ્દૃષ્ટિ જૈનધર્મી દેવતાઓ છે તેથી તેઓને જૈનો, સાધર્મિક બંધુદેવ તરીકે માને છે. જૈનોનાં સર્વ જૈનમંદિરો દેખો, તેમાં શ્રીસિદ્ધસેનસચરિત્રપ્રવચનસારોદ્ધાર આદિ ગ્રંથોના આધારે મૂલનાયક તીર્થંકરના યક્ષયક્ષિણી વગેરેનું સ્થાપન હોય છે. પ્રભુની પ્રતિમાની નીચે દેવી હોય છે. બહારના મંડપના ગોખલા-ઓમાં અનેક પ્રકારનાં શસ્ત્રધારક યક્ષ અને યક્ષિણીની મૂર્તિયો મંત્રથી પ્રતિષ્ઠિત કરેલી હોય છે. આવો પ્રચાર પ્રાચીનકાલથી શાસ્ત્રોના આધારે સિદ્ધ થાય છે. ચક્રેશ્વરી, પદ્માવતી, અંબિકા, કાલી, માણિભદ્રવીર,

ધંટાકર્ણવીર, વિમલેશ્વર ચક્ષુ વગેરે નામો તો જૈનોનાં નાનાં બાલકો પણ જાણી શકે છે. જૈનધર્મ મહાપ્રભાવક સહસ્રાવધાની શ્રી મુનિચંદ્ર સૂરિએ સંતિકરંની રચના કરી છે અને તેમાં દેવોની અને દેવીઓની સહાયની સિદ્ધિ કરી છે. જો દેવો અને દેવીઓ સહાય ન કરતી હોય તો ભદ્રબાહુ સ્વામી જેવા હિંસાસંગ્રહરંની રચના કરતે જ નહીં. શ્રી મહાવીર પ્રભુને મુનિદ્વયામાં ઇન્દ્રે સહાય આપવા ઇચ્છા જણાવી હતી, હવે તે સહાય લેવી વા ન લેવી તે પોતાની મરજીપર આધાર રાખે છે. સિદ્ધાચં વ્યંતરાએ મહાવીર પ્રભુનો મહિમા વધારવા પ્રવૃત્તિ કરી હતી. શ્રીશ્રીપાલરાજાએ સિદ્ધચક્ર મંત્ર યંત્રની આરાધના કરી હતી તેથી તેમને દેવોએ સહાય કરી હતી. મંત્રમાં મેસ્મેરિઝમ, હીપનોટીઝમ જેવી શક્તિ છે અને તે મંત્રના પ્રેર્યા દેવો આવે છે અને સહાય કરે છે. પૂર્વાચાર્યોની સ્થવિરાવલી પદાવલી કે જે કલ્પસૂત્રના પ્રાંત ભાગમાં છે તેમાં પણ પૂર્વાચાર્યોએ અનેક શાસનદેવોની મંત્રોની મદતથી અનેક ચમત્કારો બતાવ્યાના દૃષ્ટાંતો મૈત્રુદ છે. સનાતની જૈનો ઉપર્યુક્ત બાબતને સત્ય માને છે. જૈનો ચાર પ્રકારના દેવોને જૈનશાસ્ત્રોથી માને છે. ભુવનપતિ, વ્યંતર, જ્યોતિષ્ક અને વૈમાનિક એ ચાર પ્રકારના દેવો છે, તેમાં વૈમાનિકદેવો તો અહીંથી એક રાજલોક રહે છે તેમાં પ્રથમ ચાર દેવલોકનાં વિમાનો છે તેના ઉપર નવઐવેયક-દેવોનાં વિમાનો છે, તેના પર પાંચ અનુત્તરવિમાનોના દેવો છે અને તેના પર સિદ્ધશિલા છે તે ઉપર સિદ્ધ પરમાત્માઓ રહે છે. ચંદ્ર, સૂર્ય-ગ્રહ, નક્ષત્ર અને તારાઓના વિમાનો કે જે આકાશમાં દેખાય છે તેઓમાં જ્યોતિષી દેવો દેવીઓ રહે છે અને ભુવનપતિના દેવો આ પૃથ્વીની નીચે રહે છે. અહીંથી દશયોજન નીચે અને કોઈ ઠેકાણે ઉપર વ્યંતર દેવો રહે છે. એ ચાર પ્રકારના દેવોમાં કેટલાક સમક્તિ હોય છે અને કેટલાક મિથ્યાત્વી હોય છે. ચોસઠ ઇન્દ્રો તો સમક્તિ છે. નવ ગ્રહોને

અને દશ દિક્ષાલેખને જૈનો, પૌરાણિક હિંદુઓ અને ઐહો માને છે. પણ તેમાં જૈનો, જૈનશાસ્ત્રોના આધારે નવગ્રહાદિકને સમકિતી માને છે. આ ચાર પ્રકારના દેવોનું સંબંધણી વગેરેમાં વિસ્તારથી વર્ણન છે. ચાર પ્રકારના મિથ્યાત્વી દેવો પણ પૂર્વધરમુનિ, યોગી મહાત્માઓના ઉપદેશથી સમકિતી બને છે. બાવનવીરો અને ચોસડ યોગિનીઓ પૈકી કોઈને જૈન-મુનિયો મંત્રથી પ્રત્યક્ષ કરી બોધ આપીને જૈન દેવગુરુ ધર્મની શ્રદ્ધાવાળાં કરીને તેને જૈનશાસનરક્ષક તરીકે સ્થાપી શકે છે અને તેઓ સ્વધર્મી જૈન બંધુઓને પ્રસંગોપાત્ત યથાશક્તિ મદત કરી શકે છે. તેમ શ્રીધંટા-કર્ણુવીરને પણ આપણા પૂર્વાચાર્યે મંત્રથી આરાધીને પ્રત્યક્ષ કરી જૈન-ધર્મનો બોધ આપીને સમકિતી બનાવ્યા છે અને તેમને જૈનપ્રતિષ્ઠા વિધિમંત્રમાં દાખલ કર્યા છે, પૂર્વકાલીન વા અર્વાચીન જૈનાચાર્યોએ એ રીતે અનેક દેવોને જૈન ધર્મરાગી બનાવ્યા છે, તેથી જૈનો શાસનદેવોને સ્વધર્મી બંધુવત્ માને છે, પૂજે છે અને સંસારની ધર્મયાત્રામાં મદત માટે શાંતિસ્નાત્રના મંત્રોની પેઠે વિનવે છે. આવી પૂર્વાચાર્યની પરંપરા-ગમની પ્રણાલીકાને માન્ય રાખીને જૈનો ધંટાકર્ણુવીરને ધૂપ દીપ કરે છે. ધંટાકર્ણુવીર ચોથા ગુણુસ્થાનકવાળા દેવ છે, તેથી તે ગૃહસ્થ જૈન શ્રાવકના સમકિતી બંધુ ઠર્યા, તેથી તેમની આગળ સુખડી ધરીને જૈનો ખાય છે. કારણકે-ધંટાકર્ણુવીર શ્રાવક હોવાથી શ્રાવક જેમ શ્રાવકનું ખાય છે તેમ તે શ્રાવક હોવાથી ગૃહસ્થ જૈનો તેમની સુખડી ખાય છે. જૈન-મુનિયો, યતિયો, શ્રીપૂજ્યો, શ્રાવકો, ધંટાકર્ણુવીરનો મંત્ર આરાધે છે. ધંટાકર્ણુ મંત્રનો બપ કરે છે, કેટલાક યતિયોએ ધંટાકર્ણુવીરના મંત્રથી સર્પ વિંછી વગેરેનાં વિષ ઉતાર્યા છે એવું મેં પ્રત્યક્ષ દેખ્યું છે. તથા કેટલાકે ધંટાકર્ણુવીરનો મંત્ર સાધીને ચોથીઓબ્બર ઉતાર્યો હતો અને વિંછીનું વિષ ઉતાર્યું છે અને તે પણ વિંછી કરડેલાને પાંચ દશ હાથ

દૂર રાખીને વિષ ઉતાર્યું છે. તેનો મૂલ્યે અનુભવ છે. જેને શ્રદ્ધા હોય અને પરસ્પરી ત્યાગી હોય તેને અનુભવ આવે છે. ઘંટાકર્ણવીરને નવગ્રહોની પેઠે જૈનો અને હિંદુઓ બન્ને માને છે અને બન્ને તેની આરાધના કરે છે. ઘંટાકર્ણ મહાવીરના મંત્રકલ્પ બે ત્રણ જાતના છે અને તેમાં કયા કયા કાર્ય પર તે મંત્ર પ્રવર્તે છે તે તેમાં વિધિપૂર્વક જણાવ્યું છે. આમારા ગુરુ મહારાજશ્રી રવિસાગરજીએ વિ. સં. ૧૯૫૪ ના ફાગણ માસમાં ઘંટાકર્ણ મંત્રની ગુરુગમતા આપી હતી. જૈનસાધુઓ પૈકી ઘણા ખરા ઘંટાકર્ણવીર મંત્રની આરાધના કરે છે. ઘંટાકર્ણની મંત્રસ્થાલી અમદાવાદ, વિજયપુર વગેરે જે જે સ્થાને પ્રતિષ્ઠા કરાવનારા જૈનો છે તેઓના ત્યાં હોય છે. આપણે જેમ આત્માઓ છીએ અને પરસ્પર એક બીજાને મદદ કરીએ છીએ, તેમ આરે પ્રકારના દેવતાઓ પણ આત્માઓ છે. તેઓ પણ આપણને ધર્માદિકરાગથી વા મંત્રારાધનયોગથી મદત કરે છે, આપણા કર્મના ઉદયમાં તે નિમત્તહેતુ થાય છે. શ્રી ઉમાસ્વાતિવાચકે તત્ત્વાર્થસૂત્રમાં પરસ્પરોપકારૌ જીવાનામ્. એ સૂત્ર રચી તેમાં જણાવ્યું છે કે સંસારીસર્વજીવોને પરસ્પર એક બીજાનો ઉપકાર થાય છે. દેવો, મનુષ્યો, તિર્યંચો વગેરે સર્વ એક બીજા પર અનેકરીતે ઉપકાર, સહાય, મદત કરી શકે છે. તેમ તત્ત્વાર્થ સૂત્રથી સિદ્ધ થાય છે. સમકિતી જૈનો, હાલ દુનિયામાં એકલા સમકિતી મનુષ્યોની મદતથી જીવી શકતા નથી, તેઓ હિંદુ મુસલમાન વગેરેની મદત સહાય ઉપકારથી પોતાનાં દુઃખ ટાળી શકે છે, અને આજીવિકા ચલાવી શકે છે તેથી કંઈ તેઓને મિથ્યાત્વ લાગતું નથી, કારણ કે જૈનો જાણે છે કે અન્ય-ધર્મીઓ તે કંઈ વીતરાગદેવ નથી, તે પ્રમાણે જૈનગૃહસ્થોને પણ તે વીતરાગ સર્વશ્ચ દેવ તરીકે જાણના નથી તે પ્રમાણે તેઓ શાસન દેવોને સમાનધર્મી મનુષ્યોની પેઠે જાણે છે અને તેમને ધૂપ દીપ કરે છે, સ્તવે

છે, પણ તેઓને સર્વજ્ઞ વીતરાગ અરિહંત દેવ તરીકે નહીં માનતા હોવાથી ધ્વંસકર્ણુવીર વગેરેને માનનારા તેવી દૃષ્ટિવાળા જૈનોને લોકોત્તર મિથ્યાત્વ લાગતું નથી. જે જેવા હોય તેને તેવા માનવાથી મિથ્યાત્વ લાગતું નથી. જૈનો અરિહંતને વીતરાગદેવ પ્રભુ પરમાત્મા માને છે અને શાસન દેવોને સ્વધર્મી બધુ માની પૂજે છે તેથી તેમને મિથ્યાત્વ લાગતું નથી.

શિષ્ય પ્રશ્ન=—દરેક પ્રાણીને પોતાના શુભાશુભકર્મના અનુસારે સુખ-દુઃખ થાય છે. તેમાં દેવતાઓની સહાય થાય તો પછી શુભાશુભ કર્મ પ્રમાણે સુખદુઃખ થાય છે એમ કેવી રીતે કહી શકાય? અને શુભાશુભ કર્મ પ્રમાણેજ સુખદુઃખ થાય છે તો પછી શાસનદેવોની માન્યતા પૂર્ણની શી જરૂર છે?

ગુરુ—સર્વજીવોને સ્વસ્વકર્મોનુસારે શુભાશુભ સુખદુઃખ થાય છે. શુભાશુભ સુખદુઃખરૂપ ફલમાં કર્મ છે તે ઉપાદાન કારણ છે અને શાસનદેવો મનુષ્યો વગેરે નિમિત્તકારણો છે. જેવું ઉપાદાન શુભાશુભકર્મ હોય છે તેના ઉદય પ્રમાણે નિમિત્ત કારણોના પણ સંયોગો મળે છે. શુભાશુભ કર્મફલ વેદવામાં જીવો અને અજીવો નિમિત્તકારણ થાય છે. જે મનુષ્યો દેવગુરુ ધર્મની આરાધના કરે છે. તપ, સંયમ, દયા, દાન, વ્રત નિયમ ધારણાધ્યાન સમાધિની પ્રવૃત્તિ કરે છે. સદ્ગુણોની અને સદાચારની આરાધના કરે છે. આવકર્મ વા સાધુધર્મની દૃઢબ્રહ્મચી આરાધના કરે છે, વીતરાગદેવ કે જે કેવલજ્ઞાની, સુરાસુરેન્દ્રપૂજ્ય, અણ્ણદશદોષ-રહિત છે તેને દેવ માને છે અને ધર્મમાં સ્થિર રહે છે તેઓને ધર્મ કરતાં, સંકટ વિપત્તિ પડતાં તેઓના ગુણથી શાસનદેવો ખેંચાઈને પોતાની ફળ અદ્ય કરીને મદત કરે છે. એવા ધર્મી મનુષ્યો, અનિકાચિત કર્મો-દ્યને હઠાવે છે અને તેમાં પણ દેવો સહાય કરી નિમિત્તકારણ બને છે, પણ જ્યાં નિકાચિતકર્મોદય હોય છે ત્યાં દેવોની સહાય થતી નથી અને

તપ સંયમ કરતાં છતાં પણ શ્રીમહાવીર પ્રભુને અનેક ઉપસર્ગો વેડ્યા પડ્યા તેમ વેડવા પડે છે. તેમાં પોતાનું અને દેવોનું પણ કશું ચાલતું નથી. ગાંધીએ વિ. સં. ૧૯૭૮ માં હિંદુઓને સ્વરાજ્ય મળશે એમ કહ્યું હતું પણ હિંદીઓનાં હજી સ્વરાજ્ય પ્રાપ્તિમાં જ્યાંસુધી નિકાચિત કર્મો છે ત્યાં સુધી તેમને સ્વરાજ્ય મળી શકવાનું નથી. વિ. સ. ૧૯૭૮ માં સર્વે હિંદીઓ મોટાભાગે એવા વિશ્વાસી બની ગયા હતા કે હિંદને સ્વરાજ્ય ગાંધી અપાવશે પણ ગાંધી અપાવી શક્યા નહીં. તેમાં હિંદીઓનાં નિકાચિત કર્મોનો ઉદય, કારણ છે અને ગાંધીજીની ઇચ્છા થતાં તે હજીસુધી સ્વરાજ્ય અપાવી શક્યા નહીં તેમાં તે બાબતસંબંધી ગાંધીજીનું પણ નિકાચિત કર્મ છે. કર્મ એવાં છે કે તે ભોગવવાં પડે છે. અનિકાચિત કર્મોનો તો તપ સંયમભાવ ધ્યાન વગેરેથી નાશ થાય છે પણ ઉત્કૃષ્ટાભાંગે બાંધેલાં નિકાચિત કર્મો તો અવશ્ય ભોગવવાં પડે છે, અને તેથી પ્રભુ મહાવીર દેવ પણ બચ્યા નથી. પ્રભુ મહાવીર દેવને અશુભ કર્મોનો ઉદય હતો ત્યાં સુધી અશુભ નિમિત્ત સંયોગો મળ્યા હતા અને જ્યારે શુભ કર્મોનો તેમને ઉદય થયો ત્યારે ઈન્દ્રાદિકદેવો શાતા પુછ્યા આવ્યા. ગૌતમચુદ્ધને જ્યારે ખીન્નો વાગ્યો અને તેથી તેમનો પગ વિધાઇ ગયો ત્યારે તેમના શિષ્યોએ પુછ્યું કે તમને ક્યા કર્મથી ખીન્નો વાગ્યો ? ત્યારે ગૌતમચુદ્ધે કહ્યું કે અહીંથી એકાણુમા ભવમાં એક મનુષ્યને વીધી નાખ્યો, તે વખતે કર્મ બાંધ્યું તેના ઉદયથી હાલ પગે વિધાયો છું. મનુષ્ય જો કોઇને પગે હાથમાં, પેટમાં, કાનમાં, જ્યાં જ્યાં જેવી જાતની વેદના કરે છે તેને તેથી ત્યાં ત્યાં તેવી વેદના ભોગવવી પડે છે. શ્રીપાલ રાજાને કોઠ થયો પશું શુભકર્મોનો ઉદય આવતાનો હતો તેથી નવપદ સિદ્ધચક્રની આરાધના થઈ. શુભ કર્મ, તપ, જપ, સંયમ, દાન, ધ્યાન, કરવાથી પૂર્વભવનાં કરેલાં કર્મોનો ક્ષય થાય છે અને પાપકર્મ પણ પુણ્ય

કર્મના રૂપમાં ફેરવાઇ જાય છે અને કર્મના અનિકાચિન કર્મોદ્ધતો પણ નાશ થાય છે તે પ્રમાણે શ્રીપાલ રાજાને થયું અને તેનો કોઠ રોગ ટળી ગયો અને શુભકર્મનો ઉદય થવાનો પ્રસંગ આવ્યો. જ્યારે ઇન્દ્રે, હરિ-લુગમેષી દેવને કહ્યું કે તમે દેવાનંદાની કુખથી પ્રભુ મહાવીરને શ્રી ત્રિશલાશાસ્ત્રીની કુખમાં મૂકો. એમ ઇન્દ્રે કહ્યું અને હરિલુગમેષી દેવે તે પ્રમાણે કર્યું તેમાં પ્રભુ મહાવીરદેવને શુભકર્મોદ્ધતમાં દેવોની સહાય મળી એમ સિદ્ધ થાય છે જ. જ્યારે મહાવીરપ્રભુને તીર્થંકરનામ કર્મોદ્ધત પ્રગટ્યો ત્યારે, દેવોએ સમવસરણની રચના કરી અને પ્રભુને પૂજ્યા સેવ્યા, સગરચક્રવર્તિના સાઠ હજારપુત્રોએ અશુભકર્મ બાંધ્યું હતું તેથી લુવનપતિદેવે સાઠ હજાર પુત્રોને બાળી ભસ્મ કરી દીધા. જ્યારે શ્રીકૃષ્ણની દારિકા નગરી બળવાનો પ્રસંગ આવ્યો ત્યારે શ્રીકૃષ્ણથી પણ તે બચાવાઈ નહીં. વિષ્ણુ પુરાણના આધારે દેવો કે શ્રીકૃષ્ણે દેહનો ત્યાગ કર્યો અને અર્જુન-શ્રીકૃષ્ણની ગોપીઓને લેઈ હસ્તિનાપુર તરફ જતા હતા ત્યારે વન્યમાં અર્જુનને કાયાઓએ લુંટ્યા. અર્જુન બાણાવળી ગણાતો હતો તોયણુ તેનું બાણુ, કાર્ય કરી શક્યું નહીં અને ગોપીઓએ કહ્યું કે દ્રૌપદી અર્જુન વગેરેની સહાયકરનાર કૃષ્ણ !! સહાયે આવ ! પણ કૃષ્ણ આવ્યા નહીં અને ગોપીઓને કાયા પોતાના ધરમાં લેઈ ગયા, હિંદ. વિ. ૧૯૭૮ માં ગાંધીજીનું રાગી હતું તોયણુ સરકારે ગાંધીજીને અશુભ કર્મના ઉદયથી કેદમાં ધાલ્યા અને શુભ કર્મોદ્ધત થયો ત્યારે કેદમાંથી છૂટ્યા, તેમાં શુભાશુભકર્મોદ્ધત સુખદુઃખ ફળમાં, દેવો મનુષ્યો વગેરે જીવો નિમિત્ત હેતુ થાય છે. એવા કર્મના સનાતન સિદ્ધાંતને જોનો, હિંદુઓ, બૌદ્ધો માન્ય કરે છે તે પ્રમાણે. ચારનિકાયના દેવો પણ અન્ય જીવોને સુખદુઃખમાં નિમિત્ત કારણુ બને છે, એમ જણાવીને હવે દેવો, ભક્તોના કર્મોનુસારે ભક્તોને સહાયી થાય છે તે જૈનશાસ્ત્રના આધારે જણાવું છું.

ત્રિપન્ડીશલાકાપુરુષચરિત્રમાં દેવો-શ્રીકૃષ્ણે અહૂમ કરીને દેવની આરાધના કરી અને દેવ પ્રત્યક્ષ થયો. ભરત ચક્રવર્તીએ અહૂમ કરી દેવ પ્રત્યક્ષ કર્યો. રાવણે વિદ્યાની સાધના કરી તેને વિદ્યાએ સિદ્ધ થઈ. પૂર્વભવના રાગથી વળસ્વામીને તેના મિત્રદેવે વિદ્યાએ આપી. શ્રી હેમચંદ્રાચાર્યે ગિરનારમાં દેવીની આરાધના કરી અને દેવીએ વરદાન આપ્યું. શ્રી વિમળશાહ દંડનાથકે કુંભારીયામાં અંબિકાદેવીની આરાધના કરી અને વિમળશાહને અંબિકાદેવીએ રાજ્ય કરવામાં તથા દેરાસર બંધાવવામાં સહાય કરી. શ્રી પ્રિયંગુસુરિએ બોકડામાં અંબિકાદેવીને ઉતારી બોલાવી પશુચર બંધ કર્યો. શ્રીકૃષ્ણને, દેવે રોગ હરનારી ભેરી આપી. શ્રી ત્રેવીશમા તીર્થંકર પાર્શ્વનાથને કમઠ મેઘમાલીદેવે ઉપસર્ગ કર્યો ત્યારે ધરણેન્દ્રે અને પદ્માવતીએ આવી સહાય કરી, એમ કલ્પસૂત્રમાં જણાવ્યું છે. શ્રી હીરવિજય સુરિને શાસનદેવોની સહાય હતી. શ્રીજિનકત સુરિને શાસનદેવોની સહાય હતી. ઉત્તરાધ્યયન સૂત્રમાં હરિકેશી ચંડાક્ર સાધુ થયા તેમને યત્તશાળામાં બીખ માગતાં બ્રાહ્મણો મારવા ઉઠ્યા ત્યારે યક્ષે પ્રગટ થઈને હરીકેશીને સહાય કરી. કૌશિકરાગને યુદ્ધમાં દેવે સહાય કરી હતી. જંબુસ્વામીના રાસમાં શ્રી ચૈત્રવિજય ઉપાધ્યાયે લખ્યું છે કે મેં ગંગાના કાંઠાપર સરસ્વતીની આરાધના કરી અને તેથી સરસ્વતીએ પ્રત્યક્ષ આવી વરદાન આપ્યું. શ્રી બખ્ષભટ્ટ સુરિને સરસ્વતીએ પ્રત્યક્ષ ચૈ વરદાન આપ્યાની વાત, પ્રભાવક ચરિત્રમાં છે. દક્ષિણના શિવાજીને દેવીની સહાય હતી. શ્રી કુમારપાલ રાગને શ્રી હેમચંદ્રાચાર્યે દેવ-મારકત સહાય અપાવી હતી. સોળ સતીઓ પૈકી ધણી સતીઓને દેવોએ સહાય કરી હતી. એમ જૈનશાસ્ત્રોમાં દેવોની યક્ષોની વીરોની સહાયતાના અનેક દાખલાઓ મળી આવે છે અને જેનાં તીવ્ર નિકાચિત કર્મ છે અને તપ જપ સંયમ શ્રદ્ધામાં ઉત્કૃષ્ટ



નથી તેઓને દેવોની આરાધના સિદ્ધ પણ થતી નથી. અમદાવાદના નગરશેઠ શાંતિદાસનો પુણ્ય ઉદય થવા આવ્યો ત્યારે દેવની સહાય મળી, એમ અનેક દાખલાઓથી સિદ્ધ થાય છે કે જ્યારે શુભકર્મનો ઉદય થવાનો હોય છે ત્યારે દેવગુરુ ભક્તિસેવામાં ચિત્ત જોડાય છે અને તેથી શાસનદેવોની સહાય પણ મળે છે.

પ્રશ્ન—શ્રી વીતરાગદેવ અરિહંત તીર્થંકર હોય છે એવા શ્રી કેશરીયાજી આદિશ્વર, શ્રી મલ્લિનાથ, શ્રી પાનસરા મહાવીર, શ્રી સંજેશ્વર પાર્શ્વ વગેરે તીર્થંકરો, રાગ દ્વેષરહિત હોય છે, તેઓ ભક્તોને સહાય કરવાને સિદ્ધસ્થાનમાંથી અહીં આવતા નથી તો પછી કેટલાક ભક્ત જોનો કહે છે કે મલ્લિનાથે ગાદું ચસાવ્યું. અમુકનું અમુક કાર્ય સિદ્ધ કર્યું, શ્રી સંજેશ્વર પાર્શ્વનાથે અમુક ચમત્કાર દેખાડ્યો. શ્રી કેશરીયાજીએ સદાશિવની ફાળને ભરતો છોડી હઠાવી દીધી. ઇત્યાદિ ચમત્કારો જે જે સંભળાય છે તે કાણે કર્યા ?

ઉત્તર—લોચણી મલ્લિનાથ, પાનસરા મહાવીર, શ્રી સંજેશ્વર, કેશરીયાજી, મહુડી પદ્મ પ્રભુ વગેરેના નામે જે ચમત્કારો સંભળાય છે તે, તે પ્રભુના ભક્તરાગી શાસન દેવોએ કરેલા ચમત્કારો જાણવા. વીતરાગ દેવ તો રાગદ્વેષ રહિત છે તે કંઈ સિદ્ધ સ્થાનમાંથી પાછા આવતા નથી પણ તેને દેવના રાગી ભક્ત શાસન દેવો તે તે પ્રભુની ભક્તિ કરનારાઓને તેમની ભક્તિથી પુણ્ય વધે છે તે પુણ્ય ફલ ભોગમાં સહાયક બને છે અને પ્રભુના નામે અને પ્રસંગે પ્રભુનું રૂપ કરીને પણ ભક્તશોકોને દર્શન આપે છે, તેથી ભક્તો જાણે છે કે પ્રભુએ જીવે પ્રત્યક્ષ થઈ દર્શન આપ્યાં, કેશરીયાજીમાં ભૈરવ છે તે શ્રી કેશરીયાજીનો મહિમા વધારવા અને લોકોવડે પ્રભુની મૂર્તિ પૂજાવવા માટે બાધા આપડીઓમાં પણ સહાય કરે છે અને કોઈને નિકાચિનકર્મના ઉદયથી સહાય મળતી

નથી. મહુડી શ્રી પદ્મપ્રભુના અધિષ્ઠાયક તરીકે શ્રી ધંટાકર્ણ મહાવીરની  
 સ્થાપના કરી છે તે પશુ પ્રભુમકતોને સહાયકારી થાય છે તે બાબત-  
 ના અનેક ચમત્કારો સંભળાય છે. જેના શુભ કર્મો ઉદ્ભવ થવા આવે  
 છે તેને તે બાબતમાં નિમિત્તમૂલ સહાયકારી મણાય છે. ગાંધીજી  
 કેદમાંથી છૂટે તે માટે એક શ્રાવક કે જે ગાંધીજીનો રાગી હતો તેણે  
 અમને વિનંતિ કરી અમે તેને અનુક્રાન કરવાનું કહ્યું અને તેણે માત્ર  
 માસમાં અનુક્રાન કર્યું અને પછી ગાંધીજી છૂટ્યા તેમાં ગાંધીજીનું છૂટ-  
 વાનું પુણ્ય તે ઉપાદાન કારણ અને તેનાં અનેકનિમિત્તસાધનો પૈકી  
 સાધકને આ પશુ એક નિમિત્તસાધન મનમાં લાગે એમાં કંઈ શ્રદ્ધાળુ  
 ભક્તોને આશ્ચર્ય લાગતું નથી અને નાસ્તિકો કે જે આ બાબતને નથી  
 માનતા, તેઓને કંઈ આમ લખવાથી શ્રદ્ધા થતી નથી એવી આસ્તિક  
 નાસ્તિક બુદ્ધિથી જ્યાં ત્યાં આસ્તિકોનો અને નાસ્તિકોનો સ્વભાવ જુદો  
 જુદો દેખાય છે. તિલક, અમરવિંદધોષ, માળનીયા, વગેરે દેવોને અને  
 પ્રભુ પરમાત્માને માને છે. તેઓ દેવ દેવીઓની ઉપાસનાને તેમના શા-  
 આનુસારે સ્વીકારે છે. શ્રી તીર્થંકરપ્રભુના શાસન ભક્ત દેવો છે તે  
 પ્રભુના સેવકો છે તે કંઈ પ્રભુથી મોટા નથી. રાગના નોકરો, સૈનિકો-  
 ના જેવા છે. જૈનશાસનદેવો સત્ત્વગુણી છે, તેઓની આગળ દ્વાર  
 માંસાદિ અમદ્ય અપવિત્ર વસ્તુઓનાં નૈવેદ્ય ધરાવાતાં નથી. શક્તિમંત્રના  
 દેવો અને દેવીઓ અને તેઓની સેવાભક્તિનાં સાધનોથી જૈનશાસન દેવ  
 દેવીઓના રીતરીવાજ જુદા છે અને નૈવેદ્ય, પૂજાભક્તિ સર્વે સાત્ત્વિકઆરવાણી  
 છે. જૈનધર્મના તીર્થંકરોના યક્ષોના અને યક્ષિણીઓના હાથમાં અનેક પ્ર-  
 કારનાં શસ્ત્રો છે તે તેઓના ઉત્તર વૈક્રિયશરીરની અપેક્ષાએ બાણવાં.  
 ધંટાકર્ણ મહાવીર પ્રહેલાં પૂર્વભવમાં એક આર્યરાજા હતા તે સતીઓનું  
 અને સાધુઓનું તથા ધર્મીમનુષ્યોનું રક્ષણ કરવામાં જીવન ગાળતા

હતા. દુષ્ટ રાક્ષસ જેવા મનુષ્યોના હુમલાઓથી ધર્મી પ્રજાનું રક્ષણ કરતા હતા. કુંવારી કન્યાઓના શીયલનું રક્ષણ કરતા હતા. પાપીઓના ત્રાસને હકાવી પ્રજાનું કલ્યાણ કરતા હતા. ધનુષ્યબાણવડે અનેક દુષ્ટ રાજાઓને યુદ્ધ કરીને તેઓને જીત્યા અને આર્યદેશોમાં શાન્તિ ફેલાવી. તેમને મુખડી પ્રિય હતી. તેઓ અતિથિયોની સેવા ભક્તિ કરતા હતા અને ઘણા શૂરા હતા તેથી તે મરણ પામીને દેવ થયા, અને બાવનવીરોમાં ત્રીશમાં વીર તરીકે તેમની ગણના થઈ. તેઓ પૂર્વભવમાં પરોપકારી હતા. તેથી વીરના ભવમાં પણ તે અને તેટલી ધર્મી ભક્તજનોને તેઓના શુભકર્માનુસારે સહાય આપે છે. પૂર્વભવમાં તેમના હાથમાં ધનુષ્યબાણ ખડ્ગ હતાં તેથી તેમની મૂર્તિના હાથમાં ધનુષ્યબાણ ખડ્ગ આપવામાં આવે છે, તે સમ્યગ્દષ્ટિદેવ, ક્ષત્રિય રાજાના જેવા આત્મા હોવાથી અને હાલ પણ તેવાં કાર્યો કરતા હોવાથી ઉત્તર વૈક્રિય શરીરની અપેક્ષાએ ધનુષ્યબાણવાળી તેમની મૂર્તિ કરાય છે. જેમ રાજાને સર્વ ધર્મવાળી પ્રજા માને છે તેમ બાવનવીરોને પણ તે સર્વના ભલામાં દાકતર રક્ષક સૈનિકોની પેઠે ભાગ લેતા હોવાથી જૈન, હિંદુ, બૌદ્ધ વગેરે ધર્મવાળાઓ માને છે પૂજે છે. દાકતરને દાકતરની અપેક્ષાએ માનવાથી જેમ મિથ્યાત્વ લાગતું નથી અને દવા કરાવવાથી જેમ મિથ્યાત્વ લાગતું નથી તેમ ઘંટાકર્ણવીરને વીર તરીકે માનવાથી અને દેવાધિદેવ વીતરાગને અરિહંત દેવ તરીકે માનીને પૂજવાથી લોકાન્તર મિથ્યાત્વ લાગતું નથી. ઘંટાકર્ણવીર છે તે અવિરતિ સમ્યગ્દષ્ટિદેવ છે. તે યોધા ગુણધર્મોના જૈન ગૃહસ્થ જેવા છે, તેથી આપણે તેમને શ્રાવકો, પોતાના શ્રાવકબંધુના જેવા પ્રિય ગણી તેમના ગુણોની સ્તુતિ કરે, તેમની મૂર્તિ આગળ ધૂપ દીપ નૈવેદ્ય ધરે; તેથી કંઈ સમક્તિમાં દૂષણ લાગતું નથી. જો તેમને તીર્થંકર દેવ તરીકે માનીએ તો મિથ્યાત્વ

લાગે. જૈનો, રાજા વગેરેને પોતાના સ્વાર્થ માટે પ્રાર્થે છે. રાજા વગેરેનો વિનય કરે છે, તેથી જોમ તેઓને મિથ્યાત્વ લાગતું નથી તેમ ધંટાકર્ણ વગેરે જૈનો શાસન યક્ષદેવોની ધર્મ કર્મમાં સહાયતા માગવાથી લોકોત્તર મિથ્યાત્વ લાગતું નથી. વંદિતાસૂત્રમાં સમ્યગ્દૃષ્ટિદેવો સમાધિ અને બોધિ આપે છે. માટે કહ્યું છે કે-સમ્મવિટ્ઠીદેવા, દિતુ સમાદિ ચ્ચ વોદ્ધિચ્ચ. સમ્યગ્દૃષ્ટિદેવો, સમાધિ અને બોધિ આપો. સમ્યગ્દૃષ્ટિ દેવો છે તે મનુષ્યોને સદગુરૂની અને જૈનધર્મની જોગવાઈ કરી આપવાના સંયોગમાં મૂકે છે. જૈનમનુષ્યો, જોમ અન્યોને ઉપદેશ આપી જૈનધર્મી બનાવે છે તેમ સમ્યગ્દૃષ્ટિ જૈનદેવો પણ મનુષ્યને પ્રત્યક્ષ થઈ અગર સ્વપ્નામાં ઉપદેશ આપે છે, તથા ધર્મીમનુષ્યોના સમાગમમાં મનુષ્યોને લાવીને ધર્મી બનાવી દે છે. ઉત્તરાધ્યયન સૂત્રની ટીકામાં એક આચાર્ય કાલ કરી દેવલોકમાં ગયા અને સ્વશિષ્યોના જોગ અધૂરા હતા તેને પૂર્ણ કરાવવા આવ્યા, છ માસ સુધી તે પોતાના સ્વસાધુ શરીરમાં રહીને શિષ્યોને પોતાની હકીકત જણાવી દેવલોકમાં ગયા અને શિષ્યોના મનમાં મનુષ્યો કદિ દેવ હોય એવો સંશય થયો તેથી તે અન્યક્ત નિન્હવ તરીકે ગણાયા. સિધુ દેશના હિદાયી રાજાની પ્રભાવતી રાણી હતી તે સ્વર્ગમાં ગઈ અને રાજાને પ્રતિબોધવા અહીં આવી રાજાને સમકિતી બનાવ્યો. એક આચાર્યનો શિષ્ય સ્વર્ગમાં ગયો અને પોતાના ગુરૂની પાસે આવીને તેમને પુનઃ સમકિતી બનાવ્યા. એક દેવનો મિત્ર, મનુષ્ય થયો તે અધર્મી હતો તેને દેવે અનેક રીતે બોધ પમાડી સમકિતી ચારિત્રી બનાવ્યો. કર્પસૂત્રની ટીકાના આધારે સહાવીર પ્રભુના શરીરમાં પેસીને સિદ્ધાર્થઅંતરે લોકોની આગળ પ્રભુના મુખથી ભવિષ્ય કહેવડાવી પ્રભુનો મહિમા વધારતો હતો. ઇત્યાદિ ચારનિકાયાના દેવોની સહાયનાં અનેક દૃષ્ટાંતો છે. જૈનો પ્રતિક્રમંજુમાં ચારથોયો કહે છે તેમાં ચોથી

થોયમાં દેવ દેવીની સ્તુતિ આવે છે અને તેમાં દેવ દેવીની સહાયતાની વાત આવે છે. જૈનદેવપ્રતિષ્ઠા વિધિમંત્રોની ક્રિયામાં જૈનશાસન દેવોની અને દેવીઓની સ્તુતિ આવે છે અને તેમાં વિઘ્નનિવારણ, કરવામાટે સહાયતા કરવાની વાત આવે છે. તેથી તેવી રીતે ઘંટાકર્ણુ મહાવીરની સ્તુતિ કરતાં અને ધૂપ દીપ નૈવેદ્ય કરતાં લોકોત્તર મિથ્યાત્વ લાગતું નથી, એમ આપણા પૂર્વાચાર્યોની શૈલીથી પણ સમજાય છે. આપણા અર્વાચીન આચાર્યોને જો ઘંટાકર્ણુ વીરની આગળ સુખડી વગેરે ધરવામાં તથા તેમની સ્વરક્ષણ સહાયતાની માન્યતામાં મિથ્યાત્વ જણાયું હોત તો તેઓ પ્રતિષ્ઠા વિધિમાં ઘંટાકર્ણુવીરને દાખલ કરત જ નહીં અને તેમની પૂજા કરત જ નહીં.

આપણે જૈનોને, શ્રાવક સાધુ ધર્મ આરાધતાં વૈદ્ય ડોક્ટરો રાજાઓ, સૈન્ય પોલીસ મદત કરે છે અને આપણે તેને તે તે દશાની અપેક્ષાએ સાધન માનીએ છીએ, અને જિનેન્દ્રદેવ, સુગુર વગેરેને મહાસાધન પરમ સાધન તરીકે માનીએ તેથી કંઈ આપણને મિથ્યાત્વ લાગી જતું નથી અને આપણે જૈનો કંઈ આડા માર્ગે જતા નથી, કારણ કે સર્વની અનુક્રમે મહત્તા ઉપયોગિતા જાણીએ છીએ. તેમાં ડોક્ટર, વૈદ્ય, સૈન્ય સિપાઈ રાજા વગેરે પણ અપેક્ષાએ જેમ સુસાધન છે તેમ તીર્થંકરદેવ સદ્ગુરુ દેવ, પણ અપેક્ષાએ મહાસુસાધન છે પણ તે બેમાંથી ડોક્ટર વૈદ્ય પોલીસ વગેરે તીર્થંકરપ્રમહાસાધનની અપેક્ષાએ પરંપરાએ નિમિત્ત સાધન-ઉપયોગી સાધન તરીકે ગણાય છે અને તીર્થંકર દેવ, ગુરુ અને જૈનધર્મ, નજીકનાં અત્યંત મહાસાધન નિમિત્ત કારણ ગણાય છે પણ તીર્થંકર વીતરાગ દેવની મહા સાધનતા છે તેથી કંઈ વૈચરક્ષક વગેરે સહાયકારકોની કુસાધનતા ગણાતી નથી, તેમ શાસન દેવો પણ ધર્મમાર્ગમાં આત્માની શુદ્ધિ કરવામાં વિઘ્ન નિવારણ કરનારા હોવાથી તીર્થંકર રૂપ મહાસાધનની અપેક્ષાએ તેથી ઉતરતા સુસાધનરૂપ ગણાય

છે પણ તીર્થંકરદેવના સાધનની આગળ કુસાધનતરીકે ગણવા તે તો અજ્ઞાનતા છે, સાધન કદિ આગળ મોટી દશામાં જતાં પાછળથી પણ અન્યોને ઉપકારી સાધન તરીકે હોવાથી પ્રવાહની અપેક્ષાએ સુસાધન જ ગણાય છે, પણ કુસાધન યદિ શકેજ નહીં, એમ જૈનશાસ્ત્રો જણાવે છે. શાસનદેવોને મતિજ્ઞાન, શ્રુતજ્ઞાન અને અવધિજ્ઞાન હોય છે તેથી તેઓ પોતાની પાસે આવનારાઓની દક્ષાવિચાર જાણી શકે છે, તેથી તેઓ પરીક્ષા કરીને શ્રી પ્રભુભક્તોને યથાયોગ્ય સહાય કરે છે કે જે સહાયને પ્રભુ ભક્ત જૈનો કદાચ જાણી શકે અને જાણી ન પણ શકે. સ્વાર્થાભિનુષ્ઠોના કરતાં પરમાર્થા દૃઢ જૈનોને તેઓ માગ્યા વિના પણ ગુપ્તપણે સહાય કર્યા કરે છે. આપણા બંધુઓ, મિત્રો, હિતસ્વીઓ, જેમ પ્રેમથી આપણને ખાનગી રીતે તથા જાહેર રીતે પ્રાર્થ્યા વિના પણ મદત કરી શકે છે તેમ શાસનદેવો પણ જૈનાત્માઓ હોવાથી તેઓની સાથે ગૃહસ્થો, સાધર્મિકસંગપણુનો અતિશુદ્ધ પ્રેમ ધારણ કરે છે તેઓ પ્રસંગોપાત્ત ગુપ્તપણે અકસ્માત્ પ્રસંગે સહાય કરે છે કે જેની તેઓને ખબર પણ પડતી નથી. દેવદેવી યક્ષયક્ષિણીઓને અમુક માફક કાર્ય કરીશ તો ત્હને અમુક વસ્તુ આપીશ એવી રીતની બાધામાન્યતાથી અચ્છજૈનો માને છે, પૂજે છે પણ તે રીવાજથી જૈનો સ્વાર્થાકામ કાઢી લેનારા અચ્છ ઠરે છે, પણ જેઓ ધર્મમાર્ગમાં પ્રાર્થે છે. સ્તવે છે અને બાધાઆખડી વિના દેવદેવીઓના મંત્રનો જાપ કરે છે અને દેવગુરુધર્મની આરાધના કરે છે તે સાલંચની મધ્યમ જૈનો જાણવા.

છઠ્ઠા ગુણુકાણા સુધી જૈન સાધુઓ, દેવોની અને દેવીઓની ચોથી યોગ કહી સ્તુતિ કરે છે. સાતમાં ગુણુકાણા પહોંચેલા મુનિયો. દેવોની અને દેવીઓની સહાયની ઇચ્છાને સ્વપ્નમાં પણ કરતા નથી. પ્રભુ મહાવીરદેવના સમયમાં નાગસારથિની સ્ત્રી સુલસાએ પુત્રોની ઇચ્છાથી દેવની આરાધના કરી

હતી તેથી તેને દેવે બ્રહ્મા ગોળીઓ આપી હતી, તેથી બ્રહ્મા પુત્રો થયા. તે ચૈત્ત્યના હરણ વખતે મરણ પામ્યા હતા, ઉપરના દૃષ્ટાંતોથી દેવદેવીની સહાયતા થાય છે એમ સિદ્ધ થાય છે. જેઓ દેવો અને દેવીઓ યજ્ઞો, વીરો વગેરેની હયાતીનું ખંડન કરે છે, તેઓની માન્યતા જૂડી છે. જેઓ સહાયતાનું ખંડન કરે છે તેઓ જૈનશાસ્ત્રોની ઉત્થાપના કરે છે અને જૈનધર્મના શત્રુ તરીકે નાસ્તિકતરીકે જાહેરમાં સિદ્ધ કરે છે, જૈનકોમે તેવા નાસ્તિકોની સંગતિ કરવી નહીં. જેઓ જૈનશાસ્ત્રોમાં કહેલાં સ્વર્ગ, દેવલોકની ઉત્થાપના કરે છે તેઓ ખુદ સર્વજ્ઞ મહાવીરની ઉત્થાપના કરે છે, સ્વર્ગ અને નરકની ઉત્થાપના કરતાં જૈનશાસ્ત્રો, જૈનધર્મ અને જૈન-તીર્થંકરોની ઉત્થાપના થાય છે, જૈનશાસનદેવોની નિન્દા આશાતના કરવાથી અને ગુરુઓની નિન્દા કરવાથી કુલનો ક્ષય થાય છે. **પગ્ગામસજ્જનયમાં દેવાણં આસાયણાપ, દેવીણં આસાયણાપ.** એવો પાઠ છે. દેવોની અને દેવીઓની નિન્દા આશાતના અને તેઓનું ખંડન કરવાથી પાપકર્મ બંધાય છે.

શ્રી મલ્લિનાથ ભોયણી, પાનસર, કેશરીયાજી, મહુડી વગેરે ચમત્કારી તીર્થોમાં જે યાત્રાગુઓ જાય છે તે સર્વે બાધાઆબડી પુત્રસ્ત્રી લક્ષ્મીની લાલચના માર્યા જાય છે અને ફેરા ખાય છે, ઇત્યાદિ કથનારા તથા લેખકો, આર્યસમાજ જેવા તથા નાસ્તિકદોષદૃષ્ટિવાળા છે, તેઓ પોતાની દૃષ્ટિ જેવા બીજને કદપી લેનારા જાણુવા. જૈનો કે જે કુલચક્રી જૈનો છે તેઓ અન્ય દર્શનીઓના તીર્થો કરતાં જૈનતીર્થોની યાત્રાએ જાય છે તેઓને નિર્મલસમક્ષિત થવાનાં ધણાં કારણો મળે છે અને તેઓ જિનેશ્વરની ભક્તિ, સાધુ વગેરેની ભક્તિ કરીને ત્યાં નિર્જરા તથા અનંતધણું પુણ્ય ઉપાર્જન કરે છે તેથી ઉચ્ચપુણ્યકર્મોદયે આ ભવમાં પણ તેઓ લક્ષ્મીપુત્ર સ્ત્રી વગેરે વાંછિત વસ્તુઓને પ્રાપ્ત કરી શકે છે અને તે વાંછિ-

તેમાં તે તે તીર્થકરના અધિષ્ઠાયક શાસનદેવો સહાય પશુ કરી શકે છે. એવા ધણા દુષ્પણો સાંભળેલા છે તેથી તેમાં કશું આશ્ચર્ય નથી. તેમજ તેમાં જુદાણું નથી.

હાલમાં વિદ્યમાન શ્રીવિજયનેમિસુરિ, શ્રીવિજયસિદ્ધિસુરિ, શ્રીસાગર-  
રાનંદસુરિ, શ્રીવિજયકમલસુરિ, શ્રીવિજયનીતિસુરિ, શ્રીકૃપાચંદ્રસુરિ, વગેરે  
આચાર્યો સુરિમંત્રનો દરરોજ પ્રાતઃકાળમાં જાપ કરે છે અને શ્રીમેધવિ-  
જયજી વગેરે પન્થાસો, વર્ધમાનવિદ્યા, ઋષિમંડલ મંત્ર વગેરે કે જે દેવા-  
ધિષ્ઠિત વિદ્યામંત્રો છે તેઓનો જાપ કરે છે, તેથી શાસનદેવો ગુપ્તરીતે  
અને પ્રત્યક્ષ આવીને પશુ સહાય કરે છે એમ જૈનશાસ્ત્રોના આધારે  
સિદ્ધ થાય છે.

શ્રી મોહનલાલજીમહારાજ મ્હને સુરતમાં કહેતા હતા કે  
જિનકુશલસૂર કે જે ભુવનપતિમાં ગયા છે તેમની મ્હને સહાય છે  
અને તે કોઈકવાર પ્રત્યક્ષ દર્શન આપે છે. શ્રી યશોવિજયજીઉપાધ્યાયને  
સરસ્વતીદેવીએ પ્રત્યક્ષ દર્શન આપ્યું હતું અને જ્ઞાનમાં મદત કરી હતી.  
તેવા મહાપુરુષો કદાપિ જૂઠું બોલતા નથી. આ ઉપરથી લાચકો સમજી  
લેશે કે, મલ્લિનાથ, પાનસરા મહાવીર, કેશરીયાજી, સંખેશ્વર, મહુડી  
વગેરે તીર્થસ્થળના અધિષ્ઠાતા દેવો ચમત્કારી છે. તેઓ તીર્થકર પ્રભુના  
ભક્ત છે તેથી સાધાર્મિક જૈનોને વ્યાવહારિક તથા ધાર્મિક બાબતોમાં મદત  
કરી શકે છે, તેઓ સર્વ જૈનોને મદત કરી શકે એવો કંઈ નિયમ નથી,  
તેઓ પ્રભુની સેવાભક્તિજન્યપુણ્યોદયાનુસારે સહાયક થાય છે અને પ્રભુ-  
ની સેવા ભક્તિથી પાપકર્મનો અનિકાચિત કર્મોદય પણ નહિ થઈ જાય  
છે. શાસનદેવો રાગી અને દ્વેષી તથા બાલશક્તિવાળા અને વૈક્રિય સરીરી  
છે. તેઓ સદાકાલ તેઓની સ્થાપિત મૂર્તિઓમાં રહે છે, વાસ કરે  
છે એવો કંઈ નિયમ નથી, તેઓની મૂર્તિઓ આગળ મંત્ર જાપનારા-



ઝોને તપવ્રજેરેના મંત્રસાધકોથી બળથી અવધિજ્ઞાનવડે જાણી શકે-  
 છે, અને તેઓને સ્વસ્થાને બેઠાં બેઠાં પણ સહાય કરવાની શક્તિ વડે.  
 સહાયક થાય છે, અને કોઈ વખત પ્રત્યક્ષ પણ દર્શન આપે છે, તથા  
 સ્વપ્નમાં પણ દર્શન આપે છે, દેવોના અને દેવીઓના નામે કેટલાક જૂઠા  
 લોકો પાખંડ ચલાવે છે અને માન પૂજા લક્ષ્મીની લાલચે મૂકે દેવ પ્રત્યક્ષ  
 છે, હું અમુક કાર્ય કરી શકું છું એમ જૂઠું કહી લોકોને ઠગે છે, તથા  
 લોકોની આગળ ધૂણે છે તથા અમુક દેવી પાડો બોલડો માગે છે  
 એમ ધૂણીને કહે છે, એવા જૂઠા પાખંડી ઠગ લોકોથી કદાપિ છેતરાવું  
 નહીં અને તેઓનું કથન સત્ય માનવું નહીં અને તેઓની સંગતિ પણ  
 કરવી નહીં. દેવો, અને દેવીઓ, પાડા અને બકરા વગેરેનું માંસ ખાતી  
 નથી અને તેથી ખુશી થતી નથી એમ જૈનશાસ્ત્રો પોકાર કરીને જણાવે  
 છે, માટે જૈનશાસ્ત્રો, મિથ્યાત્વી દેવોથી અને દેવીઓથી અને તેઓના ભક્તોના  
 જૂઠાણાથી દૂર રહેવાનું ફરમાવે છે, અને જૈનશાસનદેવો કે જેઓ  
 જૈનસંઘના સહાયક છે અને જૈનસમક્રિતધર્મી છે તેઓની સાથે  
 સાધર્મિકબંધુની દૃષ્ટિએ પ્રેમથી વર્તવાનું જણાવે છે. જૈનો જૈનમંદિ-  
 રમાં પ્રવેશ કરે છે ત્યારે શ્રી તીર્થંકર વીતરાગદેવને મૂલનાયક પ્રભુ  
 તરીકે જાણે છે અને તેમની નીચેની દેવીને તથા ગોખલા વગેરેમાં  
 ચક્ષુ ચક્ષિણીને પ્રભુના સેવક તરીકે જાણે છે અને તીર્થંકરપરમાત્માને  
 તેમની દશાએ પૂજી સ્તવી ગુણો ગ્રહે છે અને શાસન દેવદેવીઓને  
 તેમના અધિકાર પ્રમાણે માને છે પૂજે છે તેથી જૈનોને લોકોત્તર મિથ્યાત્વ  
 લાગતું નથી. જે જૈનો, લોટચર મીરાંદાતાર જમણે તે કરતાં, જે જૈનો,  
 તેવી ભાવનાથી શાસન દેવોની પાસે જાય છે તેઓ કરોડગણો મિથ્યાત્વ  
 વાસનાઓથી બચી જાય છે અને તેઓને જૈનોનો પરિચય રહેવાથી  
 મૂળ સમક્રિત આદિના આચારમાંથી ખસી જવાનો વખત પણ આવતો

નથી અને લોઠશ્વર વગેરે જનારાઓ તો મિથ્યાત્વી પણ થઈ ગએલા દેખાયા છે; તેથી કેશરીયાજી મહુડી વગેરે જનારા અને બાધા આખડી રાખનારા કે જેઓ કુલથી જૈનો છે તેઓ, મિથ્યાત્વી લોઠશ્વર વગેરે તીર્થે જનારા જૈનો કરતાં અનંતગુણા ઉત્તમ જાણુવા. કારણ કે તેઓ છેવટે જૈનધર્મ રહે છે અને સુચરની જોગવાઈ મજે બાધા આખડીઓમાંથી પણ મુક્ત થાય છે અને બાધા આખડીઓ રાખ્યા વિના પણ શાસન દેવદેવીઓને માને છે પૂજે છે, જૈનોમાં એકડીયાંની શાળા જેવા પણ કુલ જૈનો હોય છે, તેઓ સ્વાર્થ માટે પૌર્ણસિક્કષ્ટિ વસ્તુઓના લાભ માટે દેવદેવીઓની પ્રાર્થના કરે છે, તેઓને બાલલક્ષ્મી વગેરે પદાર્થોની ધણી જરૂર હોય છે તેથી તેઓ, તેઓની દશા પ્રમાણે તીર્થસ્થલોમાં જઈ લક્ષ્મી વગેરે મળવાની બાવના કરે છે અને તેમને બાવના પ્રમાણે ફલની પ્રાપ્તિ પણ પુણ્યોદયે થાય છે, બાવના એજ સંકલ્પ છે. યોગશાસ્ત્રોનો નિયમ છે કે સંકલ્પ જ તે કાર્ય કરે છે અને દેવો તો તેમાં નિમિત્ત માત્ર બને છે. મેસ્મેરીઝમ, હિમનોટીઝમ વગેરે યોગના કેટલાક ભાગને અમેરિકનોએ પ્રસિદ્ધ કર્યા છે તેમાં શ્રદ્ધા સંકલ્પ બળથી મનુષ્ય, દેવની પેઠે ચમત્કારો કરી બતાવે છે એમ જણાવ્યું. છે તે વિદ્યાનો અમોએ અનુભવ કર્યો છે, તેથી મનુષ્યની શ્રદ્ધા વિચારજ, મનુષ્યને ફલ આપનારા થાય છે. તે પ્રમાણે જેઓને શાસન દેવરીશ ઉપર એવી શ્રદ્ધા છે કે તેઓ મ્હને અવશ્ય ફલ આપશે, તેઓને તેઓનો શ્રદ્ધા સંકલ્પ બ્યારે ત્યારે આ ભવમાં અને પરભવમાં સંકલ્પાનુસારે ફળ આપે છે અને તેમ નિરિયાવલી સૂત્રમાં આપેલી એક સાધ્વીની કથાથી સિદ્ધ થાય છે. જે કુળે જૈનો છે અને જૈનદેવ ગુરૂ ધર્મનાં રાગી છે, તેઓ કંઈ એકદમ એકલા મોક્ષ સુખમાટે ત્યાગી બની જતા નથી. તેઓને તો ગૃહસ્થાવાસમાં બાલ વસ્તુઓ મેળવવાની ઈચ્છા છે, તેથી તેઓ દેવતાઓની સેવા ભક્તિદારા ઇચ્છિત વસ્તુઓ

મેળવવા પ્રયત્ન કરે છે અને તે આશાએ પ્રયત્ન કરતાં અને જૈનતત્ત્વજ્ઞાન કરતા છેવટે આત્મામાં સુખ માનીને શાસનદેવોને અને તીર્થંકરોને પછીથી પૌદ્ગલિક સુખ માટે પ્રાર્થના કરતા નથી અને પછીથી બાહ્ય સુખાર્થે તીર્થંકરોને માનવાના કરતાં આત્મસુખાર્થે તીર્થંકરોને માને છે, ખૂબે છે અને શાસનદેવોને પણ આત્મસુખાર્થે મદતકારી માને છે. એવી દશા કંઈ એકદમ પ્રાપ્ત થતી નથી. જડ સુખમાંથી આત્મ સુખમાં આવતાં ધણે કાલ વહી જાય છે. ગૃહસ્થ જૈનો કેટલાક કુલાચારથી છે તેઓને દેવગુરુ ધર્મની સામગ્રી નજીક હોય છે અને તેઓ એવે જૈન ધર્મશ્રદ્ધાળુ હોય છે, તેઓ ખરેખરીરીતે મિથ્યાત્વીઓ કરતાં અનંત ગુણા ઉત્તમ છે અને તેઓ અનુક્રમે જૈનદશામાં હળવે હળવે આગળ વધે છે, તેઓને તેઓની વિચારપ્રવૃત્તિમાંથી બ્રાંત કરી અનુસાહી અવિશ્વાસી બનાવવાથી તેઓ કંઈ આગળની દશાને પ્રાપ્ત કરી શકતા નથી અને વર્તમાનદશામાં સંશયી થાય છે અને ઉલટા પતિત પણ થાય છે, જેઓ જૈન શાસ્ત્રોની આવી શૈલીમાં શંકા કરે છે તેવા સંશયાત્માઓ નષ્ટ થઈ જાય છે.

લૌકિકદૃષ્ટિ કહેવાતા મહાત્મા ગાંધી જેવાને પણ દુનિયાના સ્વરાજ્યને પ્રાપ્તકરવાની ઇચ્છા રહી છે, ગાંધીજી કંઈ પૌદ્ગલિક સ્વરાજ્યની વાસનાથી રહિત થયા નથી, કારણકે તેઓ નિવૃત્તિમાર્ગને પસંદ કરતા નથી, તેો ગૃહસ્થ જૈનો કે જેઓ ચોથા અને પાંચમા ગુણસ્થાનકમાં છે અને જેઓને મુક્તિ સુખની ઇચ્છાની સાથે હજી સાંસારિક જડમુખો ભોગવવાની ઇચ્છા છે, તેઓ લક્ષ્મી સ્ત્રી-પુત્ર સ્વરાજ્ય વગેરેની ઇચ્છા કરે અને તેઓની પ્રાપ્તિ માટે શાસનદેવોની પણ આરાધના કરે તેમાં કંઈ જૈનશાસ્ત્રોથી તે વિરુદ્ધ વર્તતા નથી. તેઓની નિંદા કરવી અને તેઓ પુત્રાદિક માટે તીર્થોમાં આંટા ફેરા મારે છે ઇત્યાદિ કહેવું તે જૈન-

શાસ્ત્રોનું પોતાને જ્ઞાન નથી એમ જણાવે છે અને જૈનોને જૈનતીર્થોમાં જતા અટકાવે છે એમ સમજવું, કોઇ પણ તીર્થ, વા કોઇ પણ સંસ્થા થઈ એટલે તેમાં ભૂલ હોય વા ન હોય પણ તેની ટીકા નિંદા કરવી હોય તો કરી શકાય છે, તેથી કંઈ શ્રદ્ધાલુ ભક્તોને ખરાબ અસર થતી નથી. ગૃહસ્થ જૈનો સ્વાધિકારે ધર્મ પાળી શકે છે. તીર્થસ્થળોની યાત્રાએ જનારા જૈનોએ સત્ય બોલવું, યથાશક્તિ સ્વાધિકારે દયા પાળવી, ચોરી કરવી નહીં, પરસ્ત્રી લાગ એને સ્વદારા સંતોષરૂપ અલ્પચર્ય પાળવું, જૈનો વ્રતોને ધારણ કરે છે અને પ્રભુની યાત્રા કરીને તેવા ગુણો પ્રાપ્ત કરવાનો અભ્યાસ કરે છે અને ત્યાં સાધુઓ પણ તેઓને સદ્ગુણોનો ઉપદેશ આપે છે તેથી જૈનોમાં દુર્ગુણ દુષ્ટાચાર રહેતો નથી અને હોય છે તો તેઓ અભ્યાસ કરીને દુર્ગુણ દુરાચારોનો નાશ કરે છે. જૈનો તીર્થયાત્રાએ જાય છે અને પ્રભુના જેવા પોતાનામાં રહેલા સદ્ગુણોનો પ્રકાશ કરવા ઇચ્છે છે અને એવું તેઓને જૈન ગુરુઓ તરફથી જ્ઞાન મળે છે. તેથી જૈનો પુત્રાદિકની લાલસાએ ભોંયણી, પાનસર, વગેરેની યાત્રાએ જતા નથી પણ પ્રભુની સેવાભક્તિ માટે જાય છે એવા સમજી જૈનોનું ખાસ લક્ષ્યમિંદુ કે જે સમ્યગ્દૃષ્ટિરૂપ સમક્તિથી પ્રગટેલું હોય છે, તેવા જૈનોની અને પાનસર, ભોંયણી, સંખેશ્વર વગેરે તીર્થોની નિન્દા કરનારા—આશાતના કરનારા નાર્તિકોની સંગતિ કરવી નહીં. પૌદ્ગલિક પુત્ર સ્ત્રી ધન વગેરેની આશાએ જનારા જૈનો પણ પ્રભુ તીર્થકર વગેરેની સેવા ભક્તિમાં જોડાઈને પુણ્ય બાંધે છે અને આ ભવમાં પણ તેમને પુણ્ય ફળે છે એમ પણ ખતે છે અને છેવટે તેઓ પૌદ્ગલિક સુખની આશારહિત ફક્ત મુક્તિ સુખની ઇચ્છાએ પ્રભુના સેવકો તરીકે તેવા જૈનો બને છે; માટે ગમે તેવી મિથ્યાત્વદશામાં પણ તીર્થસ્થલમાં તથા શાસનદેવો પાસે જવામાં છેવટે આગળ ચડવાનું થાય છે, કારણકે સાંધીજ આગળનો પ્રકાશ

મળે છે. શ્રીસર્વજ્ઞે પ્રથમ મિથ્યાત્વગુણસ્થાનક કહ્યું છે. મિથ્યાત્વ છે તેમાંથીજ સમક્રિતમાં જવાનો માર્ગ ખુલ્લો થાય છે તેથી મિથ્યાત્વદશમાં પણ મિથ્યાત્વ ગુણસ્થાન ગણાય છે, તેવી રીતે તીર્થ સ્થળોમાં સ્ત્રી પુત્રાદિકની ઇચ્છાએ જનારાઓ તથા શાસન દેવદેવીઓની બાધા માનનારા જૈનો પણ ત્યાંથીજ આગળનું ઉચ્ચ શિક્ષણ વર્તન પાળવાના અનુભવોને પ્રાપ્ત કરે છે. માટે ઘંટાકર્ણુ વીરાદિની નિંદા કરનારાઓએ સત્યજ્ઞાન તથા લોકોની ધર્મ પાળવાની પદ્ધતિનો ખાસ અનુભવ કરવો જોઈએ કે જેથી તેઓ જૈનશાસ્ત્રોથી વિરુદ્ધ પ્રરૂપણા કરી પાપના ભાગી ન બને. માણસા વિ. સં. ૧૯૮૦ ના મહાવીર જયંતી પ્રસંગે ઉજવાયેલી વીર જયંતીના નામે જ્ઞાત પુત્ર મહાવીર નામના ચોપાનીયામાં બાધાસંબંધી લખ્યું છે તે સંબંધી જાણવાનું કે ઘંટાકર્ણુવીરની બાધા નામના નિયમોની હારમાળા લીખોદરાના શા. તલકચ દેહપાત્રી બહાર પાડી છે તે કંઈ અમારા તરફથી જણાવવામાં આવી નથી, તેથી તે સંબંધી અમે જવાબદાર નથી. ઘંટાકર્ણુ મહાવીર યક્ષ સંબંધી પૂર્વે લખાઈ ગયું છે તેથી હવે તે સંબંધી વિશેષ લખવાનું રહ્યું નથી. હાલના કેટલાક સુધારક જૈનો, કે જેઓ રાજકીય પ્રવૃત્તિવાળા ધર્મશ્રદ્ધાચારથી કુતર્કી નાસ્તિકસંશયી બનેલાઓ છે તેઓનો વિશ્વાસ કરશે તો હમાશો. કેટલાક તો રશિયાના બોલ્શેવિકોના જેવા વિચારો ધરાવે છે અને હિંદના દરેક ધર્મના ધર્મગુરુઓનો અને ધર્મના રીવાજોનો નાશ કરવા ઇચ્છે છે. સાધુઓની-સાગીઓની સંસ્થાનો નાશ કરવા હાલમાં દેશસમાજ સુધારક દળો પૈકી ઘણા નાસ્તિક દળોની પ્રવૃત્તિ થઈ છે, તેઓ સાગીઓની નિવૃત્તિને ધિક્કારે છે, તે પૈકી કેટલાક આંગ્લભાષાદિ કેળવણી પામેલાઓ છે અને તેઓ જૈનશાસ્ત્રોમાં ઘણા કલ્પિત ભાગ વધી ગયા છે, એમ માને છે, તેમાંથી કેટલાક તો જૈનશાસ્ત્રોમાંનાં સ્વર્ગ અને નરક તો પુરાણોની પેઠે પૂર્વાચાર્યે ઉભાં કરેલાં છે એમ માને છે. કેટલાક સુધરેલ નાસ્તિક જૈનો તો સા-

ગીઓની નિંદા કરીને તેઓને હલકા પાઠી ભોળા અજ્ઞાન જૈનોને સાધુઓ તરફ અરવિવાળા બનાવે છે અને જૈનસાધુગુરુદોષી બનીને પોતાના વિચારોનું ખંડન કરનારા સાધુ સૂરિઓની છાપાઓમાં જૂઠી નિંદા છપાવે છે અને જૈનશાસ્ત્રોથી અજ્ઞાન એવા કેટલાક ભોળા સંશયી જૈનોને પોતાના પક્ષમાં ખેંચી લે છે અને તેઓ પણ પોતાના પગ પર કુહાડો મારે છે, તે ઉભયતોષ્ટ થાય છે.

પ્રશ્ન—જૈન સંઘમાં ગાંધીજીનું સ્થાન છે કે નહીં ? કેટલાક નામધારી જૈન તેને તારણહાર માને છે, અને કહે છે કે જૈન સાધુઓમાં તેની ખરાબરી કોઈ કરનાર નથી, તે સંબંધી તમારો શો અભિપ્રાય છે ? ગાંધીજીના ચારિત્ર જેનું જૈનોના કોઈ સાધુનું પણ ચારિત્ર નથી એમ તેઓ કહે છે, તે સંબંધી શો ખુલાસો છે ?

ઉત્તર—જૈનાગમ શાસ્ત્રોના આધારે દેશનેતા ગાંધીજી વૈષ્ણવધર્મી હોવાથી તેમનો જૈન સાધુ વર્ગમાં અને શ્રાવકગૃહસ્થમાં પણ સમાવેશ થતો નથી. જૈન ગીતાર્થસૂરિ વિગેરે પાસે જો તેઓ જૈનધર્મનું સમક્રિત વ્રત ઉચ્ચરે તો તે જૈન થઈ શકે, તે વિના તે જૈન કહેવાય નહીં. જૈનધર્મદૃષ્ટિએ તે જૈનોના આદર્શ પુરૂષ નથી અને અન્યધર્મીઓ, નાસ્તિક અગ્ર કોઈ જૈન, તેમને ગમે તેવા માને તેમાં અમારે કંઈ સંબંધ નથી. ગાંધીજી, અમારા જૈન સાધુઓનું તો શું ? પણ વ્રતધારી શ્રાવકની પણ ખરાબરી કરી શકે નહીં અને જૈનધર્મની શ્રદ્ધાની અપેક્ષાએ અવિરતિશ્રાવકની પણ ખરાબરી કરી શકે નહીં. ગાંધીજી જગન્ના કર્તા તરીકે ઈશ્વરને માને છે અને જૈનો જગન્ અનાદિકાલથી છે એમ જૈનશાસ્ત્રોના આધારે માને છે; તેથી દેવગુરુ ધર્મ પરત્વે જૈનોની અને ગાંધીની શ્રદ્ધા ભિન્ન ભિન્ન હોવાથી જૈનો, ગાંધીજીને જૈન માનતા નથી અને ગાંધીજી પોતાને જૈન તરીકે માનતા પણ નથી તે પોતાને તારણહાર મહાત્મા તરીકે માનતા નથી.

અમેરિકાનો કોઈ પાઠરી અગર કોઈ હિંદુ, ગાંધીને તારણુહાર, વિષ્ણુ વગેરે માને તેથી જૈનો તેમને તારણુહાર માની શકતા નથી. જૈનો તો ચોવીશ તીર્થંકરોને ત્રિભુવનના અર્થાત્ સર્વ જગતના તારણુહાર માને છે અને અપેક્ષાએ ત્યાગી સાધુ સૂરિને તારણુહાર માને છે અને તીર્થંકર સૂરિની આજ્ઞાને પ્રમાણભૂત માને છે, પોતાના ત્યાગી ગુરુ અને વ્રતધારી શ્રાવકોના જેવું પણ ગાંધીજીનું ચારિત્ર માનતા નથી એમ જૈનશાસ્ત્રોથી સિદ્ધ થાય છે. ગાંધીજી પોતે પણ જણાવે છે કે “ હું મહાત્મા-ત્યાગી-પ્રભુ તારણુહાર નથી, ફક્ત કેટલાક મારા અન્ધરાગીઓ મ્હને તેવો માનીને મારી માન્યતા વિરુદ્ધ પ્રવૃત્તિ કરે છે.” ગાંધીજી અહિંસાવાદી છે પણ જૈનધર્મની અહિંસા અને ગાંધીજીની માન્યતાની અહિંસામાં જૈનશાસ્ત્રોના આધારે મોટા ભેદ છે. ગાંધીજીએ માંસ ખાવામાં તથા પશુઓની કતલ કરવામાં મહાપાપ છે એમ ખાસ મુસલમાનોને જાહેરમાં જણાવ્યું નથી અને તેઓ જો માંસ ખાવાના નિષેધ માટે હજી વિચારથી પ્રવૃત્તિ કરશે તો અમારી માન્યતામાં પરિવર્તન થશે. તેઓ માંસ ખાતા નથી એ તો સત્ય છે પણ ખાદીના પ્રચારની પેઠે તેમણે માંસ નિષેધની પ્રવૃત્તિ ઉપાડી લીધી નથી. તેમજ રાજકીય સ્વરાજ્ય પ્રાપ્તિમાં અમુક હલસુધી અહિંસાને સાધન-ભૂત માની છે પણ સર્વદા સર્વથા કદિ કોઈએ યુદ્ધહિંસા ન કરવી એવો પોતાનો સ્પષ્ટ સિદ્ધાંત જણાવ્યો નથી, માંસનિષેધની પ્રવૃત્તિ કેમ ખાદી ચરખાની પ્રવૃત્તિ પેઠે ઉપાડી લેતા નથી? ઇત્યાદિ કારણો સ્પષ્ટ છે, કારણ કે તેથી માંસાહારી કોમોના પ્રતિપક્ષો ચર્ચ પડે અને તેથી મુસલમાનો વગેરે તેમને માને નહીં ઇત્યાદિ અનુમાન ઉપર પ્રેક્ષકો આવે છે. અમારા જૈનધર્મી સાધુઓ અને કેટલાક શ્રાવકો કે જેઓએ જૈનાગમશાસ્ત્રોનો પૂર્ણ અભ્યાસ કર્યો નથી, તેઓ ગાંધીજીને જૈનત્યાગી વર્ગ તથા

આવક વર્ગથી ઉચ્ચ આદર્શભૂત માને છે તે તો સામાન્ય અસુ હોવાથી તેઓની વાત સત્ય મનાતી નથી. ગાંધીજી વગેરે વૈષ્ણવો અમને—જૈનોને તેમના જેવા ન ગણે અને અમને નાસ્તિક કહે તેથી અમને હરકત નથી ફક્ત દરેક ધર્મવાળાઓ પરસ્પર એક બીજાની સાથે મૈત્રી સુલેહસંપત્તિ વર્તે અને દેશનાયકને અજ્ઞાનતાથી ધર્મનાયક ન માની લે અને સ્વધર્મી કો-મમાં ભિન્ન ધર્મીની માન્યતાવાળા સાથે ઝઘડા ન કરાવે તો સારું કે જેથી હિંદુનું ભાવી સુધરે. ગાંધીજી વૈષ્ણવ છે છતાં તે કોઈને ધર્મની બાબતમાં પોતાના ધર્મગુરુ તરીકે માનતા નથી તેથી તેમના અન્વરાગી અનેકા અનુયાયીઓ કે જે જૈનધર્મી વગેરે ધર્મીઓ છે તથા રાષ્ટ્રશાળાના વિદ્યાર્થીઓ છે તેઓના પર ગાંધીજીના નગુરાપણાની અસર થાય છે અને તેથી તેઓ ધર્મગુરુઓના દુશ્મન નાસ્તિક બને છે અને તેઓ ધર્મનું પ્રાચીન સ્વરાજ્ય ખુલ્લે છે અને બાહ્યના સ્વદેશરાજ્યને પણ પ્રાપ્ત કરી શકવાના નથી. સ્વરાજ્યની હીલચાલ કરનારાઓમાં અનેક પક્ષ પડી ગયા છે. ગાંધીજીનો નાફિરપક્ષ, દાસબાપુનો સ્વરાજ્યપક્ષ, મોડરેટોનો પક્ષ, એનીએસન્ટો પક્ષ એમ અનેક પક્ષો પડી ગયા છે. રાજકીય બાબતમાં ગાંધીજી ધર્મની બાબત હુસાડીને હિંદુ મુસલમાનનું ઐક્ય કરવા ધારે છે તે અયોગ્ય છે. તેથી તો બન્નેમાં કલેશ વધ્યો છે. અસર્વજ્ઞ ગાંધીજીએ પોતાની હિમાલય જેવડી ભૂલો પોતે કબૂલ કરી છે તેથી તે રાજકીય બાબતમાં પણ તે શિખાઉ વિદ્યાર્થી છે. રાજકીય હીલચાલોથી ધાર્મિક બાબતો બુદ્ધિ રાખવી જોઈએ. તે બાબતમાં તિલકનું મંતવ્ય ઠીક હતું. જૈનો જે સ્વરાજ્યની ધૂનમાં અને સુધારાની ધૂનમાં જૈનશાસ્ત્રોને અને ગુરુઓને ઉઘાપી નાસ્તિક બનશે તો તેઓ ધર્મનું સત્ય સ્વરાજ્ય ખોઈ બેસવાના અને ધર્મને હારી જવાથી બાહ્યરાજ્યની સ્વતંત્રતાથી પણ ખરું સુખ અને શાંતિ પામશે નહીં.



પ્રશ્ન—જ્ઞાતપુત્ર મહાવીરના ચોપાનીયામાં લખે છે કે જેઓ ગાંધીજીની આજ્ઞા માનતા નથી તે જૈનો, શ્રીમહાવીર પ્રભુની આજ્ઞાનો ભંગ તિરસ્કાર કરે છે. ગાંધીને તારણહાર તરીકે જે જૈનો માનતા નથી તેઓ ગાંધીજીને ઓળખતા નથી. ઇત્યાદિ સંબંધી જૈનશાસ્ત્રોના આધારે શો ખુલાસો છે ?

ઉત્તર—જૈનાગમશાસ્ત્રોના આધારે અવલોકતાં જણાય છે કે ગાંધીજી તારણહાર નથી. જે અષ્ટાદશદોષરહિત કેવલજ્ઞાની હોય છે, વીતરાગ હોય છે અને લોકલોક સર્વ વિશ્વના પદાર્થોને અને સર્વ મનુષ્યો વગેરેના મનને અને આત્માઓને હાથમાં રહેલા આમળાની પેઠે જાણે છે તે તીર્થંકર સર્વજ્ઞ તારણહાર છે. ગાંધીજીમાં એવું કેવલજ્ઞાન નથી. કેટલાક કેવલ આત્માના એકજ જ્ઞાનને કેવલજ્ઞાન તરીકે માને છે તે વેદાન્તી હિંદુઓનું કેવલજ્ઞાન છે, તેથી જૈનશાસ્ત્રોના આધારે ગાંધીજી કેવલજ્ઞાની હરતા નથી, મનઃ પર્યવજ્ઞાની તથા અધિજ્ઞાની પણ હરતા નથી. તેમજ જૈનાગમો શાસ્ત્રોની પૂર્ણ શ્રદ્ધાના અભાવે સમક્રિતી તથા શ્રુતજ્ઞાની પણ હરતા નથી, અને તે જૈનશાસ્ત્ર વ્યવહારદૃષ્ટિએ સાધુ તથા શ્રાવક પણ હરતા નથી. પ્રભુ મહાવીર-સ્વામીના વખતમાં પ્રભુ મહાવીરનો શ્રદ્ધાવાન અખંડતાપસ હતો તેદ્યા સત્યાદિ યમોને પાળતો હતો, તો પણ તેને પ્રભુએ શ્રમણસાધુ તરીકે માન્યો નહીં એમ જૈનશાસ્ત્રોમાં જણાવ્યું છે, તે પ્રમાણે વિચારી જોતાં ગાંધીજી તારણહારનો શું પણ જૈન વ્યવહારનયપ્રમાણે જૈન પણ હરે નહીં તેો પછી તેમની આજ્ઞાને જૈનો ધર્મની ખામતમાં માની શકે નહીં તે કિંધાકુંજ છે, પરંતુ આત્મજ્યોતિનામનાઅન્થમાં કેવલજ્ઞાનનો આત્મજ્ઞાનજ એવા અર્થ કરનારાઓનું સાતવિક્રંપોથી જૈનાગમોના આધારે ખડન કર્યું છે. ગાંધીજીની રાજકીય પ્રવૃત્તિમાં ગૃહસ્થ જૈનોને થોડાં લાગે તો ભાગ લે. વા સ્વરાજ્યપક્ષ, મોડરેટ પક્ષાદિગમે તે પક્ષમાં ભાગ લે અને જૈનધર્મમાં

યું શ્રદ્ધાનુ રહે અને ગીતાર્થ ગુરૂની આજ્ઞા પ્રમાણે ધર્મમાં વર્તે એવા ગૃહસ્થ નેત્રે એ દશા પ્રમાણે રાજકીય બાબતમાં ભાગ લેતાં અમારા જૈનશાસ્ત્રી તથા અમારી મનાઈ નથી પણ જૈનશાસ્ત્રથી વિરૂદ્ધ ગાંધીજીની તો ભાવના પ્રમાણે એવી ભાવના છે કે જૈન સાધુઓ-સન્યાસીઓ-બ્રાહ્મણો-કર્મીઓ-લાગીઓ જો રૈડીઓ કાંતે તો બહુ સારું. ગાંધીજીના વિચારો રશિયાના હાત્મા ટોલ્સ્ટોયના અનુકરણના અમુક ભાગ તરીકે છે. મહાત્મા ટોલ્સ્ટોયે બ્રહ્મચર્યમાં લખેલું નરક છે જ નહીં એવી પ્રશ્ન પૂછી છે, કારણ કે પ્રભુ ત્રણ પ્રેમી છે તે જીવેને દુઃખ આપવા નરક રચે નહીં. આ બાબતમાં ગાંધીજીની નિયતા તેવી છે કે કેમ ? તે તેમના ખુલાસાથી સમજી શકાય. ગાંધીજી આર્ય-માણ્યોની સાથે ચર્ચાના મૂલ્યમુદાના સંબંધે જણાવે છે કે કોઈપણ ધર્મમાં મનુષ્ય સર્વજ્ઞ થયો નથી, મનુષ્યધર્મ જણાવે છે તેથી સત્ય મને અસત્ય બનેથી મિશ્રશાસ્ત્ર હોય છે તેથી કોઈ ધર્મમાં પરિપૂર્ણ સત્ય કહેવાયું નથી. આવાજ ભાવાર્થને તે જણાવે છે, પણ જૈનશાસ્ત્રે તો મેમ જણાવે છે કે મનુષ્ય, પરમાત્મા સર્વજ્ઞ બને છે. ચોવીશ તીર્થંકરો સર્વજ્ઞ થયા, અને તેઓએ સંપૂર્ણ સત્ય પ્રકાશ્યું છે. તેથી સર્વજ્ઞ મહાવીર જોરે તીર્થંકરોની માન્યતાથી ગાંધીજીની માન્યતા વિપરીત અસત્ય હોવાથી ગાંધીજી જૈન કરતા નથી પણ મિથ્યાત્વી કરે છે અને ધર્મની બાબતમાં તથા જૈનશાસ્ત્ર વિરૂદ્ધ એવી તેમની માન્યતાઓને સત્ય સ્વીકારી લેનાર બન્ધદષ્ટિ રાગીઓનું કહેવું, અસત્ય માનવું અને ગાંધીજીની જૈનધર્મ વિરૂદ્ધ આજ્ઞાઓને માનવામાં જૈનોને મહામિથ્યાત્વ લાગે છે, અને પ્રભુ મહાવીરે વેદની આજ્ઞાના વિરાધકપણાનો દોષ લાગે છે. ઇત્યાદિ ગીતાર્થ ગુરૂમંથથી સમજી લેવું.

પ્રશ્ન—જ્ઞાતપુત્ર મહાવીર નામના ચોપાનિયામાં પ્રભુને ધરણી આભૂષણો ચઢાવવા સંબંધીમાં ટીકા ચર્ચા કરી છે તે સંબંધી શેષ ખુલાસો આપો છો ?

ઉત્તર—તે સંબંધીમાં જણાવવાનું કે જૈનશાસ્ત્રો, જ્ઞાનયોગ, ક્રિયાયોગ, ભક્તિ, ઉપાસના, વૈરાગ્ય, ત્યાગ વગેરે અસંખ્ય યોગથી મુક્તિ માને છે. ભક્તિની દૃષ્ટિએ વીતરાગ દેવની મૂર્તિને ધરેણું આભૂષણ ચડાવવામાં આવે છે અને શ્રાવકો, ભક્તિરાગની દૃશ્ય સાધુઓની છબીઓ લેઈ પૂજે છે. તેમજ પ્રવેશ મહોત્સવો કરે છે. ત્યાગી એવા સાધુને ફોટા વગેરે પડાવવામાં ત્યાગની ખામી જણાતી નથી, આંખના દોષે અસ્માં વગેરે પહેરીને ફોટો પડાવી શકાય છે, તો તેમાં શ્રાવકોની ભક્તિ જેમ હેતુ છે તેમ ગૃહસ્થ જૈનો, પ્રભુની રાજ્યાવસ્થાને આભૂષણ અને ધરેણું પહેરાવીને ભાવીને એવો ત્રિચાર કરે છે કે, પ્રભુએ આવી બાહ્યની શોભા દુકુરાઈ ત્યાગીને મોહરહિત થયા અને અમો ક્યારે તેમના જેવા ત્યાગી થઈશું, પ્રભુ મહાવીરદેવની પેઠે અમો પણ ક્યારે ધરેણું આભૂષણ ત્યાગીને ત્યાગી થઈશું. એવી ભાવના ભાવવાથી છેવટે તેઓનામાં ત્યાગ દૃશ્ય પ્રગટે છે, એવા મૂળ ઉદ્દેશથી પ્રભુની આંગી વગેરે કરવામાં આવે છે. આ બાલ્યમાં શ્રી અન્નિતસાગરસૂરિએ અમને વૈશાખસુદિ સાતમ આઠમે માણસાના ઉપાશ્રયમાં ખુલાસો પુચ્છ્યો હતો અને તેમને પ્રેમઅદ્વાભક્તિ દૃષ્ટિએ ખુલાસાવાર ઉત્તર આપ્યો હતો તેથી ભક્તિની દૃષ્ટિએ શ્રીયુત્ત અન્નિતસાગરસૂરિએ સાધુઓ સમક્ષ અન્યોને આ રીતિએ સારી રીતે સમજાવી શકાય એવી રીતનું સમાધાન વચન થયાનું જણાવ્યું હતું, તલાવમાં વા નદીમાં પાણીની સાથે સેવાળ હોય છે, તેમ ભક્તોપેક્ષી કોઈની એવી દૃશ્ય દેખીને કોઈ એવું સર્વત્ર માને તો તેની ભૂલ છે. હાલમાં તો સાધુઓ અને સાધ્વીઓ સારી રીતે આરિત પાળે છે, દેરાસરોમાં અને ઉપાશ્રયોમાં જૈનો, પંડકો બદોબસ્ત રાખે છે. જનમાં અંગારીઓ તો હોયજ તેમ સર્વ સમાજસંસ્થાઓમાં કોઈ જીવ ખરાબ પાકે તેથી સર્વ સાધુઓ ખરાબ ગણાય નહીં, ગાંધીજીએ અસહકાર સંઘ ઉભો

કર્ષો છે, તેમાં અહિંસા પાળવાની હોય છે તેવી પ્રતિજ્ઞા લેવી પડે છે છતાં ચૌરીચુરાની હિંસા વગેરે તથા અન્ય ઘોટાળાઓ પણ થએલા છે. જ્યાં મનુષ્યોનું ટોળું ભેગું થયું કે ગામ ત્યાં દેડવાડા જેવું કંઈને કંઈ હોય છેજ, તેથી ચર્ચા કરનારાઓએ જાણવું કે તેમાં પોતાની સમજ ફેર થાય છે અને તેથી વિનાકારણે જૈનસમાજને જૂઠી રીતે હલકી પડાવવામાં આવે છે. જૈનોનાં દેરાસરો અને ઉપાશ્રયો પવિત્ર-સ્થાનો છે છતાં કોઈ ખાસ નામ સાક્ષીપૂર્વક કંઈ કોઈને દોષ બતાવે તો તેથી સર્વ ત્યાગીઓને શું ? શ્રી શ્રેણિક રાજની જૈનધર્મ ઉપરપૂર્ણ અદ્વા હતી, તેની આગળ દેવે સાધુનું પોગળ જણાવનારૂં રૂપ લીધું અને સાધવીનું ખરાબ રૂપ લીધું તો પણ શ્રેણિક રાજએ જણાવ્યું કે તમારા કર્મના ઉદ્વેગથી તમારી એવી દશા થઈ છે તેથી અન્યમાધુઓ અને સાધવીઓ કંઈ તમારા જેવાં નથી, તેથી સાધુ વર્ગ ઉપરથી મારી અદ્વા ઉડી શકેજ નહીં. શ્રેણિક રાજની આવી અખંડપૂર્ણ અદ્વાથી દેવ પ્રસન્ન થયો અને શ્રેણિક રાજને હાર વગેરે આપ્યું. આત્માર્થી જીવો તો દુર્ગુણ દુરાચારનું સ્વરૂપ જણાવે છે પણ કોઈ દુર્ગુણ દુરાચારીનું નામ દેઈ નિન્દા કરતા નથી, એમ પ્રભુ મહાવીરનાં શાસ્ત્રો જણાવે છે. જે આપ સુધરે છે તે મૈન રહે છે તો પણ દુનિયાને અસર થાય છે, જે નામ દેઈને નિન્દા કરે છે તે ચોથો પાપી ચંડાલ છે માટે આત્માર્થી જૈનો તો જૈનશાસ્ત્રોના આધારે આત્મકલ્યાણ કરે છે.

પ્રશ્ન—કેટલાકની એવી માન્યતા છે કે મનુષ્ય સર્વગ બની શકતો નથી, બહુ તો બહુ બહુ સર્વગ બની શકે છે. તથા કેટલાક માને છે કે પ્રભુ મહાવીરે આત્મજ્યોની સાથે બળવો કર્યો તેનો શો ખુલાસો છે ?

ઉત્તર—જૈનશાસ્ત્રોની માન્યતા છે કે મનુષ્ય, રાગદ્વેષાદિક કર્મોને ક્ષય કરીને સર્વગ વીતરાગ થઈ શકે છે. જૈમીનીઆદિ મીમાંસકો મનુષ્ય

સર્વજ્ઞ થતો નથી અને કોઈ જગત્કર્તા ધર્મર નથી અને તે સર્વજ્ઞ નથી એમ માને છે. જૈનો તેવી માન્યતાને સ્વીકારતા નથી. પ્રભુ મહાવીરદેવે સર્વજ્ઞ અરિહંત થઈને સમવસરણમાં બેસીને જે મનુષ્યો વગેરે સાંભળવા આવ્યા તેઓને ઉપદેશ દીધો અને તેઓએ જૈનધર્મ અંગીકાર કર્યો. શ્રીમહાવીર પ્રભુના પહેલાં પણ પાર્શ્વનાથના સમયમાં ચારે વર્ષના મનુષ્યો જૈનધર્મ પાળતા હતા અને કેટલાક અન્યધર્મોને પાળતા હતા. તેમાં જેઓને જે રૂએ તે ધર્મ પાળે, પ્રભુ મહાવીરદેવે જૈનધર્મનો ઉપદેશ આપ્યો હતો, તેમને હાલમાં રાજ્યો વગેરેમાં પ્રજાઓ શસ્ત્રાસ્ત્રથી બળવો કરે છે તેની ઉપમા આપી શકાયજ નહીં, કેટલાક શંકિત બનેલા જૈનો, પ્રભુ મહાવીર અને શ્રી પાર્શ્વનાથની પહેલાંના તીર્થંકરોને કલ્પિત ઉભા કરેલા માને છે પણ એવી માન્યતાવાળાઓને જૈનધર્મના ઇતિહાસપર શ્રદ્ધા ન હોવાથી યોતે બ્રહ્મ થાય છે અને અન્યોને નારિતક કરી ભોળા જૈનોની ત્રિસંકુ જેવી અવસ્થા કરે છે. જ્યાં સુધી જેઓ જૈનશાસ્ત્રોના પૂરા પારગામી થયા નથી ત્યાં સુધી તેઓએ જે જે શંકાઓ પડે તેના ખુલાસો મેળવવા જૈનશાસ્ત્રો વગેરેનો પૂર્ણ અભ્યાસ કરવો, અને ગીતાર્થ ગુરુઓને પુચ્છવું અનંતકાલનો ઇતિહાસ એકદમ અવધિઆદિ જ્ઞાન થયા વિના ભણી શકાય નહીં, માટે પ્રથમશાસ્ત્રોનો અભ્યાસ સારી રીતે કરવો કે જેથી કાલાંતરે કેટલાક ખુલાસા સહેજે આપોઆપ થઈ જાય છે.

પ્રશ્ન—કેટલાક કહે છે કે શત્રુંજય-સિદ્ધાયલ તીર્થ છે તે પાછળથી થયું છે અને શ્રી કલિકાલ સર્વજ્ઞ હેમચંદ્રાચાર્ય પણ પોતાના લખેલ અન્યમાં સિદ્ધાયલપર તીર્થંકરો આવ્યા હતા એવું જણાવતા નથી, તે સંબંધી શા ખુલાસો છે ? હાલનો શત્રુંજય મહાત્મ્ય અન્ય છે તે પ્રાયઃ કલ્પિત છે એમ કોઈએ પુરાતત્ત્વ માસિકમાં જણાવ્યું છે. તેનું કેમ ?

ઉત્તર—શ્રી હેમચંદ્રાચાર્યે સ્વચિત્રત્રિપટ્ટીશલાકા પુરૂષચરિત્ર અન્યમાં

શ્રી ઋષભદેવ પ્રભુ શ્રી સિદ્ધાયત્ર પર્વતપર પધાર્યા તથા ત્યાં પુંડરીક ગણુ-  
 ધર પધાર્યા તથા પુંડરગિરિ નામની સ્થાપના વગેરેનું વર્ણન કર્યું છે. શ્રી  
 હેમચંદ્રાચાર્યની પૂર્વે પણ શત્રુંજય ડુંગર તીર્થ તરીકે મનાતો હતો, ભર-  
 તરામએ સિદ્ધાયત્રનો સંઘ કહાડયો હતો. વિક્રમરાજએ શ્રી સિદ્ધસેન-  
 સરિના ઉપદેશથી સિદ્ધાયત્રનો સંઘ કહાડયો હતો. મૂળસૂત્ર વિપાકમાં પણ  
**જાવસત્તુંજયે સિદ્ધે** इत्यादि પાઠ છે. દિગંબરો પણ પ્રાચીન પુરાણોના  
 આધારે સિદ્ધાયત્રને તીર્થ માને છે. જ્યોત્સ્નાહે શત્રુંજયનો ઉદ્ધાર કર્યો  
 હતો એમ પ્રાચીનપુસ્તકોથી સિદ્ધ થાય છે. હેમચંદ્રાચાર્યની પૂર્વેનાં  
 સિદ્ધાયત્રપર દેરાસરો હતાં, તેની કુમારપાસે અને શ્રી હેમચંદ્રાચાર્યે સ્ત-  
 વના યાત્રા કરી છે, તેથી સિદ્ધાયત્ર પ્રાચીન તીર્થ છે એમ સિદ્ધ થાય છે  
 અને શ્રી હેમચંદ્રાચાર્યની પૂર્વે શત્રુંજય કદપ વગેરે પ્રાચીન ગ્રંથો હતા એમ  
 સિદ્ધ થાય છે. જ્ઞાતા સૂત્ર તથા અંતગડ દશાંગમૂત્રમાં **જાવ સેત્તુંજયે**  
**સિદ્ધા** इत्यादि સિદ્ધાયત્ર તીર્થનાં પ્રમાણો છે. કેટલાક કહે છે કે શત્રુંજય  
 માહાત્મ્યગ્રંથ, આધુનિક ચંદ્રિકા પત્રરમા સૈક પછીનો છે. તેમાં  
 કેટલાક પાત્રાત્ય વિદ્વાનોનું અનુકરણ કરનારા કહે છે કે પત્રરમા સોળમા સૈકાના  
 એક પુસ્તકોના સૂચિપત્રમાં શત્રુંજયમાહાત્મ્ય ગ્રંથની નોંધ નથી. અમો  
 તત્સંબંધી જણાવીએ છીએ કે તેમની એ નોંધમાં તો જૈનધર્મગ્રંથો પૈકી  
 ઘણા ગ્રંથો જોવામાં આવતા નથી, તથા એક ભંડારની નોંધમાં જનધર્મનાં સર્વ  
 પુસ્તકો હોય છે એવો નિશ્ચય છેજ નહીં, કલમ ખડીઆનાં નામો કેટલીક  
 વખત કેટલાક કોપકારો તે પોતાની પાસે છતાં ભૂલી ગયા છે, તો તેવા  
 ગ્રંથભંડારની સૂચિપત્ર કરતાં પાસે વાંચવા પુસ્તક બહાર હોવાથી  
 કદાપિ ગ્રંથભંડારની યાદીમાં ન દાખલ કર્યું હોય એમ કેમ ન બને !  
 પત્રરમી ચૈદમી સદીના સર્વ જૈનગ્રંથભંડારોની યાદીઓ જો મળી આવે  
 અને સર્વજૈનશાસ્ત્ર ભંડારોમાંથી તેનું નામ પછી જો ન આવે તો ત્યારે તે

પુસ્તક પાછળથી બન્યું એમ કહેવાય, તે વિના એક અન્યબંધારના અનુ-  
માનથી શત્રુંજય માહાત્મ્ય અન્ધને આધુનિક કલ્પી દેવો તે તો કપિલા ગૌઃ  
જેવું અવ્યાપ્તિ દૂષિત અનુમાન હોવાથી તે અસત્ય હરે છે.

પ્રશ્ન—પ્રભુ મહાવીરદેવ અને ત્રેવીશમા તીર્થંકર પાર્શ્વનાથ, એ એ  
તીર્થંકરોને પાશ્ચાત્ય વિદ્વાનો કબૂલ કરે છે. બીજા બાવીસ તીર્થંકરને  
સુધારક પાશ્ચાત્ય વિદ્વાનો માનતા નથી તેનું કેમ ?

ઉત્તર—જૈનશાસ્ત્રોથી જૈન યોવીશ તીર્થંકરો સિદ્ધ થાય છે તેમાં  
અન્ય ધર્મોઓના શાસ્ત્રોના પ્રમાણની તથા તેઓની મિથ્યાકલ્પનાની જરૂર  
રહેતી નથી. વેદશાસ્ત્રોથી બાઈબલ કુરાનના પયગંબરોની સિદ્ધિ થતી નથી,  
અને કુરાન, બાઈબલથી, વેદોની તથા જૈનશાસ્ત્રોની સિદ્ધિ થતી નથી. બૌદ્ધશાસ્ત્ર,  
વેદ પુરાણશાસ્ત્ર, અને જૈનશાસ્ત્રો ગુદાં ગુદાં છે માટે યોવીશ તીર્થંકરોની  
સિદ્ધિ માટે અન્યધર્મોના શાસ્ત્રોની કલ્પના ઉપર ન રહેતાં જૈનશાસ્ત્રોથી  
યોવીશ તીર્થંકરો થયા છે એમ માનવું જોઈએ.

પ્રશ્ન—કેટલાક કહે છે કે આજથી અઢી હજાર વર્ષ ઉપર પ્રભુ  
મહાવીરદેવે જે અહિંસાદિક સત્યો કહ્યાં છે, તેજ સત્યોને મહાત્મા ગાંધી  
બીજા સ્થાંતરથી કહે છે. તે બરાબર છે કે કેમ ?

ઉત્તર—સર્વજ્ઞ પરમાત્મા મહાવીરે જે સત્યો કહ્યાં છે તે હાલ જૈનશા-  
સ્ત્રોમાં હાલ વિદ્યમાન છે, તેમાં છે, પ્રભુ મહાવીરદેવની પેઠે ગાંધી દેવસનાની  
નથી, પ્રભુ મહાવીર દેવનાં સત્યો અને ગાંધીજીના સત્યોની વચ્ચે આકાશ  
પાતાક જેટલો ફેર છે, પ્રભુ મહાવીર દેવે પ્રકાશ્યું છે કે જગત્સુના કર્તા  
ધર્મશ્ર નથી અને ગાંધીજી કહે છે કે હું વૈષ્ણુવ છું અને જગત્સુના કર્તા  
તરીકે ધર્મશ્રને માનું છું, પ્રભુ મહાવીર દેવ તો સર્વજ્ઞ હતા અને દેવસ-  
નાનથી ઓધ આપતા હતા, ગાંધીજી તો દેવસનાની નથી તેથી તેમણે  
વારંવાર નવજીવન વગેરે પત્રોમાં પોતાની હિમાલય જેવડી ભૂલો કબૂલ

કરી છે તેથી અઢી હજાર વર્ષ ઉપર થનાર સર્વેષ વીતરાગ મહાવીર દેવની પેઠે ગાંધીજીમાં સત્યો પ્રકાશવાની શક્તિ નથી, કારણ કે ગાંધીજી રાગદ્વેષ દોષરહિત થયા નથી. પ્રભુ મહાવીરદેવે સર્વ સાવધયોગનો ત્યાગ કર્યો હતો અને બારવર્ષ સુધી ધ્યાન ધરી કેવળમાની થયા હતા. ગાંધીજી તો ત્યાગ માર્ગ કરતાં વિદેહી જનક જેવો ગૃહસ્થાશ્રમ સારો માની તેમાં રહેવાની રૂચિ ધરાવે છે. પ્રભુ મહાવીર દેવ તો સર્વ જીવોના સર્વ પરિણામોને સાક્ષાત્ જાણતા હતા અને ગાંધીજીમાં તો કોઈ પણ મનુષ્યના અંતરના સાક્ષાત્ વિચારોને જાણવાની શક્તિ પ્રગટી નથી. તેથી ચોવીસમા તીર્થંકર મહાવીર પ્રભુની પેઠે રૂપાંતરે પણ ગાંધીજી સાક્ષાત્ સર્વ પદાર્થોનાં સત્યો જાણવાની શક્તિ ધરાવતા નથી. તેમણે તેમના મિત્રનું શ્રીમદ્ રાજચંદ્ર પુસ્તક વગેરે પુસ્તકો વાંચ્યાં હશે તેથી કંઈ ગુરુગમ વિના જૈનશાસ્ત્રોના જ્ઞાની અને તેના શ્રદ્ધાળુ પણ કહી શકાય નહીં, તેમને જૈનશાસ્ત્રોમાંની કેટલીક વાતો રૂચે તેથી કંઈ જૈન પણ કહેવાય નહીં. તેમના નીતિના આચારો સારા હોય, તેમની પેઠે તો ખ્રીસ્તી મુસલમાનો પૈકી કેટલાકના સારા નીતિવાળા આચારો હોય તેથી તે જૈનધર્મી ગણાય નહીં અને તેથી તેવા દયા સત્યનીતિની પ્રવૃત્તિ માત્રથી પ્રભુ મહાવીરની પેઠે રૂપાંતરે સત્યના પ્રકાશક પણ તે કહેવાય નહીં. આપણે જૈનો, ગાંધીજી વગેરે સર્વ મનુષ્યો સાથે શુદ્ધ પ્રેમથી મૈત્રી રાખી શકીએ પણ તેમના વિચારો છે તે પ્રભુ મહાવીરનાં સત્યો છે એમ કદાપિ માની શકીએ નહીં. પ્રભુ મહાવીરદેવની પદ્મપરંપરામાં આજસુધી અનેક ત્યાગી વૈરાગી પંચ મહાવ્રતધારી અનેક ગુણી આચાર્યો, ઉપાધ્યાયો, સાધુઓ અને સાધ્વીઓ થઈ છે અને હાલ વિદ્યમાન છે. તેઓએ જ પ્રભુ મહાવીર દેવનાં સત્યોને પ્રકાશ્યાં છે અને હાલ પ્રકાશે છે. તેમના અનુયાયી જૈનો જ પ્રભુ મહાવીરનાં સત્યોને જૈનશાસ્ત્રાનુસારે પ્રકાશી શકે છે તેથી રૂપાંતરે બીજાં



સત્યો નથી તેથી ગાંધીજી તે જ સત્યોને રૂપાંતરે પ્રકાશી શકે નહીં, અને પ્રભુ મહાવીરનાં સત્યોને જ જો તેઓ પ્રકાશે છે એમ માનો છો તો તે સત્યોને આપણા સાધુઓ દરરોજ કહે છે તેથી તેમાં ગાંધીજી વિશેષ કહી શકવાના નથી. ગાંધીજી જો પ્રભુ મહાવીરદેવનાં સત્યોને જ પ્રકાશે તો જૈનશાસ્ત્રોથી ભિન્ન ન હોવાં જોઈએ અને તેઓની જે હીલચાલ પ્રવૃત્તિ છે તેમાં કંઈ આચકર્મની વા સાધુધર્મની પ્રવૃત્તિ વા જૈનશાસ્ત્રોપમાણે ઉપદેશ વગેરે દેખાતો નથી. તેથી પ્રભુ મહાવીર પ્રભુની પેઠે રૂપાંતરે ગાંધીજીએ સત્યો તત્ત્વો પ્રકાશ્યાં છે એવું કહેવું તે સમજણ ફેર છે. ગાંધીજીના વિચારોમાં વારંવાર ફેરફારો થયા કરે છે. તેમની માન્યતાઓ ભવિષ્યમાં કેવી થશે તે આજથી કહી શકાય નહીં, માટે જૈનોએ તો ગીતાર્થ ગુરૂ આચાર્યોને સાધુઓને અને જૈનશાસ્ત્રોને અવલંબી ચાલવું જોઈએ. એમ ચાલવામાં જ જૈનોનું જૈનધર્મરૂપ સ્વરાજ્ય જીવશે, અન્યથા તેઓ જૈનધર્મથી બ્રૂટ થઈ મિથ્યાત્વ બની જશે. એક વાર જો જૈનો ગીતાર્થ ગુરૂઓથી શ્રદ્ધા પોષાઈ ગેલા તો તેઓ મિથ્યાત્વના કૂપમાં પડી જવાના. પ્રભુ મહાવીરદેવની પદ્મપરપરાએ સર્વ સત્ય તત્ત્વો આજદિન સુધી જૈનશાસ્ત્રોના આધારે ચાલ્યાં આવે છે, તેથી આપણે સત્યોની પ્રાપ્તિ માટે અન્યો ઉપર વિશ્વાસ રાખવાની જરૂર નથી, અને ધર્મને માટે તો વૈષ્ણવ ખ્રિસ્તી આદિ અન્ય ધર્મો નીતિવાળાઓને—મહાત્માઓની સગતિ શરણ કરવાની કિંચિત્ અંશ માત્ર પણ જરૂર નથી. જૈનો; જૈનશાસ્ત્રોપમાણે વર્તે તો તેઓ સ્વતંત્ર મુક્ત શક્ત બની શકે છે. દેશ નાણકો અનેક થયા કરશે અને દેશની ભક્તિ રાગ તે વ્યાપક હોવાથી હિંદનો દેશનાયક નીતિવાળો હોય તો ચાર ખંડમાં વખણાય, પ્રસિદ્ધ થાય, તેથી તે કંઈ જૈનધર્મની દૃષ્ટિએ જૈનત્યાગીસાધુઓની પુલનામાં તે આવી શકતો નથી અને તે જૈન સાધુઓની અહિંસાને પણ પાળી શકતો નથી, તો તે સર્વશ વીતરાગ

તીર્થંકરની તુલનામાં તો આવે જ ક્યાંથી ? એમ જૈનશાસ્ત્રોના આધારે જૈનો જાણે છે અને એવા દૃઢનિશ્ચયથી પ્રવૃત્તિ કરે છે. જૈનધર્મનો પ્રચાર કરવાની જૈનેતર દેશનેતાઓ પાસેથી આશા રાખનારાઓ ગાડરાના બચ્ચા જેવા બોળા છે. દયા, અહિંસાદિ તત્ત્વોને સર્વજ્ઞ મહાવીરે જેવાં પ્રજ્ઞાં છે તે જૈનશાસ્ત્રોના પૂર્ણ અભ્યાસથી જાણી શકાય છે અને તે જાણ્યા પછી ગાંધીજી વગેરે દેશનેતાઓની અહિંસાની તુલના જો જૈનસાધુઓની સાથે કરવામાં આવે તો તેમાં ધણો ફેરફાર જણાશે. આપણે જૈનોએ દયા અહિંસા માટે અન્યધર્મીઓનું શરણ લેવાની જરૂર રહેતી નથી. જૈનશાસ્ત્રોના આધારે મેં મારી માન્યતા જણાવી છે તેથી કંઈ ગાંધીજી ઉપર દ્વેષભાવ નથી. ગાંધીજી તો શું પણ મારા શત્રુઓ બની જેઓ મારો ધાત કરવા ઇચ્છે તેવાઓ ઉપર પણ મ્હને સદા ભાવ દયા શુદ્ધ પ્રેમ પ્રવર્તે છે, તો ગાંધીજી આદિ દેશભક્તો વગેરેની સાથે મારે મૈત્રી ભાવ છે એમ જાગને સત્ય જાહેર કરું છું.

પ્રશ્ન—ગાંધીજીએ હિંદમાં ગાયોની કતલ થતી કુર્બાની થતી બંધ કરી અને હિંદુઓની અને મુસલમાનોની આજ સુધી કોઈએ એકતા કરી નહોતી તેવી એકતાને સંધી. તેવું કાર્ય આજ સુધી ત્યાગીઓએ પણ કરી બતાવ્યું નથી, અને ગાંધીજી જેટલી અહિંસા કોઈ પણ ધર્મના આચાર્યે પ્રચારી નથી તેથી ગાંધીજી સર્વ ધર્મના મહાત્મા ગણાય એમ માનવામાં શો વિરોધ છે ?

ઉત્તર—ગાંધીજીથી મુસલમાનો ગાયોની કુર્બાની કરે છે, તે આખા હિંદમાંથી થતી અટકાવી શકાઈ નથી. ખિલાફત ચળવળ પ્રસંગે કેટલાક મુસલમાનોએ ગાયોની કુર્બાનીને ઠેકાણે બેંસો અને બકરાંઓ વગેરેની વધારે કુર્બાની કરી હતી, પણ કુર્બાનીમાં સર્વથા ગાયોનો બચાવ થયો નથી અને બીજી બેંસ બકરાંઓની તો કુર્બાની કરી હતી, અને હજી મોટાભાગે દિલ્લી વગેરેમાં ગાયો

મરાય છે અને ગાંધીજીની ચળવળ પછી હિંદુમુસલમાનના ઝઘડાઓ વધવા લાગ્યા છે. ધર્મની દૃષ્ટિએ કોઈ કાલે હિંદુ અને મુસલમાનોની એકતા સિદ્ધ થઈ નથી અને થવાની નથી. બ્રિટીશ આદિરાજ્યના બંદોબસ્તથી બંને કોમમાં સુલેહશાંતિ જળવાઈ રહે એમ બને છે અને બનશે પણ ધર્મની દૃષ્ટિએ બંનેમાં એકતા ન આવી શકે. રાજ્ય દૃષ્ટિએ બંનેનો વાસ્ત્વસ્વાર્થ એકસરખો હોવાથી બંનેના ઉપર અન્યાય જુલમ થવાથી બંને ધાર્મિક અમુકનીતિરીતિવ્યવસ્થાએ સંપીને વર્તે તે તો સ્વાર્થી સંબંધ હોવાથી સંધાય અને ત્રુટે એમ વારંવાર બન્યા જ કરે. ધર્મની દૃષ્ટિએ હજી સુધી ગાંધીજીએ હિંદુઓની અને મુસલમાનોની એકતા-એકસંપી કરાવી નથી અને રાજકીય દૃષ્ટિએ પણ ખીલાફતની ચળવળ બંધ પડ્યા પછી ખરી એકસંપી થએલી દેખાતી નથી. કેટલાક હિંદુઓ અને મુસલમાનો રાજકીય દૃષ્ટિએ સંપીને ચાલે છે એમ કહીએ તો પણ તેથી બંને કોમના મોટા ભાગમાં એકતા-સંપ જેવું વાતાવરણ ખીલ્યું નથી. ગાયોની કતલ પણ બંધ થઈ નથી, ગાયોની કુખ્યાંની પણ સર્વથા બંધ થઈ નથી. તેથી હાલ સુધી તો તેઓ હિંદુ મુસ્લીમ કોમની એકતા કરનારા ગણી શકાય નહીં. તેમની હિંદુ મુસ્લીમ એક્ય કરવાની ભાવના સાચી છે. તે બંને તો સાફ. હિંદમાં આવન લાખ ગાયો કપાય છે. તે ગમે તે રીતે પણ હિંદ સ્વતંત્ર થાય તો પણ ગાયો કપાવાની બંધી થાય એવું મુસલમાનોથી ખ્રીસ્તિઓથી બનવું અશક્ય છે. ગાયોની કતલ બંધ કરવાની હીલચાલ શરૂ કરવી જોઈએ, પણ ગાંધીજીએ હિંદની એકતા કરી તથા ગાયોને મારવાની બંધી કરાવી એમાંનું હજી સુધી કશું બન્યું નથી, તેથી તેઓએ ધર્મગુરુઓથી, શંકરાચાર્યો જેવાથી વિશેષ મહાન ધર્મકાર્ય હજી સુધી કર્યું નથી, એવું ધર્મકાર્ય કરવાની ભાવના અને થોડી ઘણી પ્રવૃત્તિ તો અનેક સાધુઓ તથા દેશનેતાઓ કરે છે, તેમ ગાંધીજી વગેરે પણ કરે

છે માટે ગાંધીજીનો મહિમા ગાંધીને ધર્મગુરુઓની હિનતા દેખાડવા પ્રયત્ન કરવો તે જ દેશની ધર્મની પ્રગતિમાં વિધ્ન નાખવા જેવું કાર્ય છે. અકબર જેવા બાદશાહે હિંદુ મુસલમાનની એકતા કરવાની ચળવળ ચલાવી હતી. કબીરે પણ બન્ને કોમની ધર્મથી એકતા કરવાની પ્રવૃત્તિ સેવી હતી પણ થઈ નહીં, દેશનેતાઓ અનેકપક્ષરૂપી ગઝલોમાં-મતોમાં વહેંચાઈ ગયા છે અને તેઓ એક થઈ શકતા નથી, તો કરોડો હિંદુઓનું અને મુસલમાનોનું ઐક્ય સાધવું મહા મુશ્કેલ છે માટે સ્વરાજ્યની ચળવળમાં થી ધર્મની બાબતોને દૂર કરી પ્રવર્તવામાં જ ઓછા ઝઘડાનો પ્રસંગ રહેશે. બન્ને કોમો વારંવાર પરસ્પર લડે અને વારંવાર મુલેહ સંપન્ન કરે એમ હિંદુ મુસલમાનોમાં થયા કરવાનું જ. ગાંધીજી બન્નેની એકસંપી કદાપિ કરાવે તો તેથી પણ જૈન ત્યાગી મુનિધર્મગુરુઓના કરતાં તેઓ મહાન્ બની શકે નહીં અને તેમને આખી દુનિયા વખાણે માને તો પણ તે રાગદ્વેષ રહિત વીતરણ થયા વિના તે કેટલાક જૈનની માન્યતાવાળા તીર્થંકર જિનતારણહાર બની શકે નહીં. તેમણે સાંસારિકપ્રવૃત્તિનો ત્યાગ કર્યો નથી, રાત્રી ભોજનનો ત્યાગ કર્યો હોય વા કંદમૂળનો ત્યાગ કર્યો હોય, વા કાચા પાણીને પીવાનો તથા કાચા પાણીમાં ન્હાવાનો ત્યાગ કર્યો હોય, વા ખેતી વગેરે ધંધાનો ત્યાગ કર્યો હોય, વા રાંધવા રંધાવાનો ત્યાગ કર્યો હોય એવું અમારા જાણવામાં નથી. તથા જૈન દેવદર્શન કરવા જતા હોય વા સાધુદર્શન કરવા જતા હોય એવું પણ જાણવામાં નથી, તેથી તેમના ખુલાસા વિના તેમના જૈન ત્યાગની ખબર પડે નહીં. તે વલ્લભાચાર્યના સંપ્રદાયથી વૈષ્ણવ હોય તો ટીકું કરે તે પણ સમજાતું નથી. તે વેષક્રિયા વિના ગુણોથી મહાન્ છે એમ કહીએ તો તેથી પણ ત્યાગીધર્મગુરુઓના કરતાં મહાન્ નથી. પરદેશીવસ્તુઓને તે સર્વથા વાપરતા નથી એમ પણ સિદ્ધ થતું નથી. તે મોટરગાડી રેલ્વેમાં બેસે છે, પરદેશી પ્રેસનો ઉપયોગ કરે છે, દેશી કાગળો વાપરતા હોય એવો તેમનો નિયમ નથી.

સાબરમતી સત્યાગ્રહશ્રમના મકાનોમાં પરદેશી વસ્તુઓ માલુમ પડે છે. રંગ પણ પરદેશી હોય છે, પરદેશી તાળાં હોય છે. ચશ્માં પરદેશી હોય છે, ગાંધીજીએ ડાક્ટરોની મદતથી તબિયત સુધારી હતી. અંગ્રેજી પુસ્તકો વાપરે છે. એકલી ખાદી વાપરી અને ઘણાખરો તો પરદેશી કાનસ વગેરે વસ્તુઓનો ઉપયોગ થાય તેથી કંઈ પરદેશી વસ્તુના ત્યાગના આદર્શ ત્યાગ તરીકે પણ ગાંધીજી મહાન્ ગણાય નહીં, તેથી જૈનધર્મની દૃષ્ટિએ ત્યાગી સાધુ આચાર્યો કરતાં ગાંધીજી ધર્મની વાતમાં મહાન્ માની શકાતા નથી.

પ્રશ્ન—કેટલાક શંકિત જૈનો કહે છે કે પ્રભુ મહાવીરદેવે આહશોની સત્તાના જૂઠ્ઠાથી કંટાળીને દીક્ષા લીધી હતી. તેનું કેમ ?

ઉત્તર—એવા શંકિત જૈનો કપોલ કલ્પિતગણ પુરાણનાં ગાંધ્યાં ઉડાવનારા છે. કારણકે તે કેટલાક પાશ્ચાત્ય વિદ્વાનોના જૂઠ્ઠા અનુમાનના તરંગોપર ડોસે છે. તેઓ કંઈ શાસ્ત્રનો પુરાવો આપી શકતા નથી. પ્રભુએ તો આત્મધ્યાન ધરી કેવલજ્ઞાન પ્રગટાવવાને દીક્ષા લીધી હતી. આહશો તો તે વખતે તેમની પ્રસંશા કરતા હતા અને પ્રભુ મહાવીર તીર્થંકર થઈ જગનૂતો ઉદ્ધાર કરવાના છે એમ જાણતા હતા. હાલના આહશોને અને જૈનોને દેખી તે વખતના આહશોનો જમાનો કલ્પી જૂઠ્ઠા વિચારો દોડાવવા એ સત્ય જૈનનું લક્ષણ નથી.

પ્રશ્ન—મરીચિએ ત્રિદંડીનો વેપ ધારણ કર્યો. તેણે ઋષભદેવ પાસે સાધુઓ કરવાને મનુષ્યો મોકલ્યા પણ જ્યારે તે માંદો પડ્યો ત્યારે તેની કોઈ સાધુએ સેવા કરી નહીં અને આવકોએ પણ સેવા કરી નહીં તેથી મરીચિએ કપિલને દીક્ષા આપી, તેમાં શ્રી ઋષભદેવના સાધુઓએ અને આવકોએ મરીચિની સેવા નહીં કરી તેથી તેઓની અવિવેકતા ગણાય કે નહીં ?

ઉત્તર—શ્રી ઋષભદેવ વીતરાગ સર્વજ્ઞ હતા તેથી તે મરીચિની સેવા કરે નહીં. સાધુઓ પણ મરીચિથી ન્યારા રહેતા હતાં અને વિહાર કરતા હતા.

તથા તે સાધુ દીક્ષાસંયમમાં હતા અને મરીચિ પડી ગયા હતા. મરીચિએ વર્ણશંકર વેપાચાર સ્થાપ્યો તેથી સંધને તે ગમ્યું નહીં, સાધુઓ વગેરે તેથી તેમની પાસે રહી સેવા કરી શકે નહીં તેમ જ તેઓને દૂર રહેવાથી મરીચિની માંદગીની ખબર પણ ન હોય. તથા મરીચિએ સેવા કરાવવા માટે માગણી ન કરી હોય, તથા મરીચિ વનમાં રહેતા હતા અને તેમને આહારપાણી લાવી આપવો તે તો સાધુ જેવાનું કાર્ય હોય છે તેથી ગૃહસ્થ જૈનો આહાર વહોરાવી શકે પણ ભીક્ષા માગીને લાવી ન આપી શકે, તેથી તેમાં આવકોનો અવિવેક ગણાય નહીં. તે વખતના સાધુઓ અને આવકો ઋણુ-સરલ અને જડ હતા અને પ્રભુ મહાવીરના સાધુઓ વક્ષ અને જડ છે તેથી ઋષભદેવના સાધુઓ જૂદા વેષધારીની ખબર ન લેવા જાય તેમાં તેનું પતિતપણું જાણી લક્ષ્ય ન આપે તો તેથી કંઈ જૈનધર્મ શાસ્ત્રોનો, સાધુઓનો દોષ નથી તેમ જ પ્રભુના ઉપદેશની ખામી નથી, તેથી તેવી ચર્ચાનો કંઈ અર્થ જ નથી.

પ્રશ્ન—હાલમાં કેટલાક સુધારક નામધારી શક્તિ જૈનો, સાધુઓની જાહેર ખાનગીમાં ગુપ્ત નામે નિંદા છાપે છે, છપાવે છે અને ધર્મશાસ્ત્રોમાં શંકા ઉઠાવે છે તેનું શું કારણ છે ?

ઉત્તર—જૈનધર્મની વાચનમાં સાધુ ધર્મગુરુઓ મુખ્ય હોય છે, ધર્મ-ગુરુઓ જૂદા સુધારા, વગેરે વાગ્દેશોમાં આડા આવે છે, નાસ્તિકોના નાસ્તિક વિચારોનું ખંડન કરે છે. મડોની સાથે લગ્ન કરવાનું નિષેધ કરે છે, દારૂ માંસ વાપરવાનો નિષેધ કરે છે, ભંગીઆઓની સાથે ખાવું નહીં એમ ઉપદેશ આપે છે, તેથી વિરૂદ્ધપ્રવૃત્તિવાળાઓ, સાધુ ગુરુના દુશ્મન બની જાય છે અને તેઓની ઉપર જૂઠાં આળ ચલાવે છે. તેઓ જાણે છે કે સાધુઓ કોર્ટમાં જવાનાં નથી, સૃષ્ટિવિરૂદ્ધ કર્મ કરનારા વગેરે કહેવાથી તેઓપર જનતા ને શંકા પડે તથા એક બે શ્રાવિકાઓની સાથે વાતો

કરતા હતા એમ કહી આજ ચલાવવાં કે જેથી તેઓ કોમમાં હલકા પડે અને સામા પડે નહીં તથા ડરી જાય અને આખરહીન થઇ જાય, આવી જાતની કેટલીક નિંદક ટોળીઓ ઉભી થઈ છે અને તે રશિયન બોલ્શેવિકો જેવી અંતરથી હિંસક છે અને બહારથી અહિંસાનો સિદ્ધાંત બોલ્યાવે છે, તેઓ નાતજાત ધર્મ વગેરેના માર્ગોનો નાશ કરવા ઇચ્છે છે. એવા કેટલાક ગાંધીજીના ટોળામાં ભળે છે, એવા કુતર્કકી નાસ્તિક જૈનો ધણી વાચાળ અને કુતર્કકી હોય છે કે જેઓની આગળ કેટલાક ભોળા વિદ્વાન જૈનો હારી પણ જાય તેથી તેવાઓના વિચારનો વિશ્વાસ ન રાખવો.

જિનેશ્વર ભગવાનની પ્રતિમાને વસ્ત્રાભૂષણો સમ્પવવાના જૈનશાસ્ત્રોમાં પાઠો છે, સાધુઓ, ધર્મગુરુઓ, ચંદ્ર વા પૂઠીયાંવાળી પાટ પર બેસી વ્યાખ્યાન વાંચે છે તેમાં ચંદ્ર વા પૂઠીયાં વગેરેથી ગુરૂની શોભા ભક્તિ કરવામાં ગુરૂ પ્રવેશ મહોત્સવ વગેરેમાં જેઓ વાંધા લેતા નથી, તેઓએ વીતરાગ દેવની પ્રતિમાની ભક્તિ કરવામાં વાંધા લેતાં પોતાના ત્યાગ વૈરાગ્ય ઉપર લક્ષ દેવું જોઈએ. જૈન ધર્મપ્રવર્તક સાધુ સૂરિઓ વગેરેના સ્થામા પ્રતિ પક્ષીઓ પડે અને જૈનશાસ્ત્રોમાં શંકા વિરોધ કરે અને ગુરુઓની નિંદા કરે તેથી કંઈ ધર્મ રક્ષકગુરુઓ ડરી જઈને બેસી જાય નહીં. વિચાર બેઢે વૈરી દુશ્મનોએ ભલા ભલાની નિંદા કરી છે, અરવિંદ ઘોષ વગેરે દેશ નાયકોની સ્થામા પડેલાઓએ એવી ધૂળ ઉડાડી છે. જૈન એડવોકેટમાં મહાત્મા ગાંધીજીની નિંદા બદ્ધબોધ કરવામાં આવી છે તેથી ગાંધીજીને કાંઈ હરકત નથી, પ્રતિપક્ષીનિંદકોએ આજ સુધીના મહાપુરુષોની સ્થામે ધૂળ ઉડાડી છે. જૈનાચાર્યો સાધુઓના પ્રતિપક્ષી બનેલા નિંદકોએ આજ સુધી સૂરજ સ્થામે ધૂળ ઉડાડવા જેવી ધણી પ્રવૃત્તિ સેવી છે અને તેથી તેઓ દુઆયા નથી અને તેઓએ પોતાનું કાર્ય કર્યું છે. પ્રતિપક્ષી વિરોધીઓ કદાચ ધર્મગુરુઓને મારી નાખવા સુધીનાં તર્કટો પડ્યંત્રો રચે અને તેથી ધર્મ-

રક્ષકો મરી જતાં પણ કંઈ સત્યધર્મ વિચારોનો ત્યાગ કરતા નથી. અમોએ કોઈનું નામ દઈને પ્રત્યુત્તર લખ્યો નથી. ફક્ત ઉપર્યુક્ત વિચારોથી તેના પ્રતિપક્ષી વિચારોનો જવાબ આપ્યો છે એમાંથી મધ્યસ્થસત્યગ્રાહકો જે વિચાર કરશે તો તેમાંથી તેઓ ધણું લેવાનું મળશે. ગાંધીજી, તિલક, દાસબાપુ વગેરે દેશ નાયકોના દેશ નાયકત્વ સામે અમારે વિરોધ નથી, પણ લાલા લાજપતરાય વગેરે કે જેઓ જૈન ધર્મ તીર્થંકર વગેરે સંબંધી વિરુદ્ધ વિચારો જાહેર કરે છે, તેઓનો તો ઉત્તર આપવો જોઈએ. જ્ઞાતપુત્રમહા-વીરના અંગે ગાંધી ભક્તો જે વિચારો છપાવ્યા હતા, તેમાં પ્રસંગે ગાંધીજી સંબંધી અમારા વિચારોને જૈનશાસ્ત્રાધારે જાહેર કર્યા, તેમાં ગાંધીજીના અંગત ચારિત્ર સંબંધમાં અમે ઉતર્યા નથી, અન્ય ધર્મી સર્વલોકોમાં હું ગાંધીજીને પ્રથમ નંખરના ઉત્તમ ભક્ત લૌકિક મહાત્મા તરીકે માનું છું, તે ખરા દેશભક્ત છે પણ જૈનધર્મદષ્ટિએ તે જૈન મહાત્મા નથી, એવો મારો અંગતવિચાર છે. ગાંધીજી વગેરે દેશનાયકો સાથે ગૃહસ્થ જૈનો, દેશરાજકીય ચળવળમાં ભાગ લે તેમાં અમારો વાંધો નથી પણ તેની સાથે અમારા તીર્થંકરોની અને ગુરુઓની કક્ષામાં ગાંધીજીને મૂકીને સાધુ ગુરુઓ સ્થામે પડનારા ગાંધી વગેરે દેશનાયકોના અન્ધ દષ્ટિ-રાગી નાસ્તિકશંકિતજૈનો પ્રતિ તેમની ચર્ચાનો જવાબ છે અને ભવિષ્યમાં તેઓ આ લેખનો ઉત્તર આપે તો તેના સ્થામાં જીવતાં સુધી જવાબ આપવા તૈયાર રહીશ. જૈનોએ ધર્મપરિવર્તનમહાયુદ્ધના સંક્રાન્તિયુગમાં જૈનશાસ્ત્રોને ઉડાવનારાઓનો વિશ્વાસ ન કરવો અને તેઓના ઉત્સવ વિચારો સામે વિરોધ જાહેર કરવો જોઈએ. જૈનોએ શારીરિક માનસિક ધાર્મિક કળવણીનું શિક્ષણ લેવું અને જૈનાચાર્યોના ઉપદેશાનુસારે વર્તવું, જૈનધર્મ માટે જૈનેતર ધર્મીઓ કે જે સામાન્ય અહિંસા દર્શાવતા હોય તેઓના ધર્મભક્ત ન થવું. હિંદુઓના



જેવા કંઈક વિચારાચારે મળતા બનીને આગાખાની મુસલમાનો, કરોડો રૂપૈયા ખર્ચાને હજારો ઉપદેશકો રાખીને હિંદુઓને આગાખાની મુસલમાનો બનાવે છે. ખ્રીસ્તિયોએ પણ હિંદુઓને અને જૈનોને ખ્રીસ્તિ કરવા અબજો રૂપૈયાઓ ખર્ચા હજારો ઉપાયો કરી લાખો મનુષ્યોને ખ્રીસ્તિ બનાવ્યા છે. જૈનો તમે જાગો! જૈનસાસનશત્રુઓથી બચી જાઓ! ધર્મ માટે અર્પાઈ જાઓ! સાધુઓના નાશની સાથે ગૃહસ્થ જૈન સંઘનો પણ નાશ થશે, માટે ધર્મગુરુઓની સેવાભક્તિ કરોને શાસ્ત્રોના જ્ઞાતાઓ બની જૈનધર્મનો વિશ્વાસમાં પ્રચાર કરવો જોઈએ.

પ્રશ્ન—તમારો પોતાનો મહાત્મા ગાંધીજી માટે શો અભિપ્રાય છે અને મહાત્મા ગાંધી હિંદુ મુસલમાનની એકતા કરે છે તથા ટેડબંગીને સ્પર્શ્ય ગણે છે તથા રેંટીયા ખાદીની પ્રવૃત્તિ કરે છે તેમાં તમારો જાતિ અભિપ્રાય શ્યો છે ?

ઉત્તર—વ્યવહારથી જૈનધર્મની દૃષ્ટિએ તેમને હું જૈનગૃહસ્થ વા જૈન સાધુ માનતો નથી પણ હિંદુ દેશનાયકોમાં સર્વપુરુષોમાં વિશેષ સત્યચાહી, સરલ, અને ગુણાનુરાગી અને મધ્યસ્થ, અને મોક્ષમાર્ગાનુસારી કોટિના પુરુષોમાં યોગ્ય શ્રેષ્ઠ તરીકે છે એમ માનું છું, હિંદુ મુસલમાનની એકતા થાય અગર ન થાય તો પણ તેમની ભાવના અને પ્રવૃત્તિને તો સારી માનું છું, હિંદુ સન્યાસીઓ જેવા તે ત્યાગી નથી પણ તે ત્યાગીના કેટલાક ગુણોથી યુક્ત છે, જૈનશાસ્ત્રોની દૃષ્ટિએ તે વ્યવહારથી જૈનવા ત્યાગી નથી, તેમનામાં ધર્મમતસહિષ્ણુના ગુણ સારા પ્રમાણમાં ખીરો છે અને તેથી તે સમ્મગ્નિગુણસ્થાનને ભવિતવ્યના યોગે પામવાને લાયક છે, એમનામાં દેશદાઝ સારી છે. ટેડ બંગીને સ્પર્શ્ય માનવા એવી તેમની માન્યતાવાળો હું નથી પણ હું ટેડબંગીઓ સ્પર્શ્ય થાય એવા ઉપાયો લેવાની તરફેણમાં છું, તેઓ કેળવણી પામશે તથા દારૂ માંસ વગેરેનો ત્યાગ કરશે

( ૪૫ )

મલીનતા છંડશે, સાત્વિકચારવિચારમાં આરઠ થશે તો હળવે હળવે તેઓ સ્પર્શ્ય થઈ શકશે. તેમની રેંટિયા ખાદીની પ્રવૃત્તિ, અહિંસાની દૃષ્ટિએ ઉપયોગી છે પણ તે મરજીયાત થવી જોઈએ, વૈષ્ણવભક્તમહાત્મા ગાંધીમાં જે જે ગુણો અમને જણાય છે તેની અમો અનુમોદના કરીએ છીએ, તે પોતાને તીર્થંકર, પ્રભુ અવતાર, ત્યાગી, મહાત્મા કહેનારા તેમના અન્ધ ભક્તોને વખોડી કાઢે છે અને તેઓને જૂઠા કહે છે, એવી તેમની માન્યતા છે તે સાચી છે અને એમના કહેવા પ્રમાણે અમો તેમના સંબંધી એવા ઉપયુક્ત વિચાર આંધીએ છીએ. તેઓ હિંદુ મુસલમાનોને જે એકતા સંપ્રેમનો પાઠ શિખવે છે તે સારો છે. આકી જૈન શાસ્ત્રોના આધારે અમો ગાંધીજીને વૈષ્ણવ ભક્ત તરીકે માનીએ છીએ અને એમ જૈન શાસ્ત્રોના આધારે જૈનોએ પણ માનવું જોઈએ.

इत्येवं ॐ अहंमहावीर शान्तिः३

વિ. સં. ૧૯૮૦ શ્રાવણ સુદિ પચમી.

લેખક બુદ્ધિસાગર.

મુ. પેથાપુર.



